

॥ अथ ॥

## ॥ शतपथब्राह्मणम् ॥

॥ सायणाचार्यकृत-“वेदार्थप्रकाश”-नामभाष्यसहितम् ॥

( अथ भाष्योपक्रमः )

—\*—

॥ ॐ नमः श्रीगणेशाय नमः<sup>१</sup> ॥

श्रीगणेशायः सुमनसः सर्वार्थानां सुपक्रमे ।

यं नत्वा कृतकृत्याः स्युस्तं<sup>२</sup> नमामि गजाननम् ॥१॥

यस्य निःश्वसितं<sup>३</sup> वेदा यो वेदेभ्योऽखिलं जगत् ।

निर्ममे, त मम वन्दे विद्यातीर्थमहेश्वरम् ॥२॥

तत्कटाक्षेण तद्रूपं दधतो बुक्कभूपतेः<sup>४</sup> ।

कृतावतरणः<sup>५</sup> वीरसागरादिव चन्द्रमाः ॥३॥

विजितारातिव्रातो<sup>६</sup> वीरः श्रीहरिहरः क्षमाधीशः ।

- ड-पुस्तके एतदनन्तरं भेषः श्लोकोऽधिकः—

“श्रुतिपङ्कजाद्यर्थलब्धौ यो विकासयति हृद्गतः ।

स पायात् सच्चिदानन्दः सूर्यमण्डलगो हरिः”—इति ।

२—‘निःश्वसितं’—इति ज, भ, ञ, ट । ३—‘बुक्कभूपतेः’—इति ज, भ ।

४—‘कृतेचेतरणः’—इति ज, ञ, ट । ५—‘विजितारातिव्रातो’—

इति ज, भ, ञ, ट ; ‘विजितारिजनो जातो’—इति ड ।

धर्मब्रह्माध्वन्यः<sup>१</sup> समादिशत्सायणाचार्यम्<sup>२</sup> ॥ ४ ॥  
 ऋग्यजुः<sup>३</sup> सामशाखाना मेकैका व्याकृता त्वया ।  
 तावता तत्समानार्था ज्ञातुं शक्यास्ततः पराः ॥ ५ ॥  
 वासना विशदा<sup>४</sup> यत्र मन्त्रार्थाना मशेषतः ।  
 प्रायेणाध्वर्यवं कर्म पूर्णं<sup>५</sup> शाखान्तरैर्विना ॥ ६ ॥  
 करामलकवद्यत्र परं तत्त्वं प्रकाशितम् ।  
 या काचित्तादृशी शाखा त्वया व्याख्यायता मिति ॥ ७ ॥  
 सर्वतः<sup>६</sup> सायणाचार्यो विमृशोदौरितान् गुणान् ।  
 माध्यन्दिने शतपथे ब्राह्मणे व्याकरोति<sup>७</sup> तत् ॥ ८ ॥  
 सञ्चारः पदवाक्यार्थन्यायानां दर्शितः पुरा ।  
 वेदाना मर्थवत्त्वादि यच्चान्यदुपयुज्यते<sup>८</sup> .....  
 सर्वशाखाममत्वेन विज्ञेयं तदिहाखिलम् ॥ ९ ॥  
 यच्च<sup>९</sup> सन्दिग्ध मज्ञात मत्र तद्विवरिष्यते<sup>९</sup> ।  
 सन्नत्या कल्पसूत्राणां ब्राह्मणानाञ्च सङ्ग्रहात् ॥ १० ॥

१— 'धर्मब्राह्माध्वन्यः'—इति ज, भ, ज, ट; 'धर्मब्रह्माचार्यः'—इति ड

२— 'समादिशत्सायणाचार्यः'—इति ज, भ, ज, ट ।

३— 'स ऋग्यजुः'—इति ज, भ, ज, ट ।

४— 'वासनादिशदा'—इति ज, भ, ट; 'वासनादि सदा'—इति ज, ड ।

५— 'कर्म पूर्ण'—इति ज, भ, ज; 'कर्मापुरि'—इति ड ।

६— 'सर्वतः'—इति ड । ७— 'व्याख्याकरोति'—इति ज, भ, ज, ट ।

८— 'यच्च'—इति ज, भ, ज, ट; 'यस्तु'—इति ड ।

९— 'तद्वि परीक्ष्यते'—इति ड, ड ।

- ( अथ प्रथमकाण्डोप-प्रथमप्रपाठक-प्रथमब्राह्मणस्यावतरणी )

इह हि चरमे चतुर्दशे काण्डे करतलामलकवत् परतत्त्वं प्रका-  
शितम्, ततः प्राक्तनैश्च त्रयोदशभिः काण्डैस्तेताग्निमाध्यो<sup>१</sup> धर्मः  
प्राधान्येन प्रतिपादितः । अग्न्याधाने<sup>२</sup> अग्नयश्चाधानपवमानेष्टिभि-  
र्निष्पाद्याः; पवमानेष्टयश्च दर्शपूर्णमासविकृतितया<sup>३</sup> तदधिगम-  
सापेक्षज्ञाना इति प्रथमे काण्डे दर्शपूर्णमासौ प्रतिपाद्येते; तदनुष्ठा-  
नारम्भश्च पूर्णमासपूर्वकः<sup>४</sup>; अतश्च तस्य पूर्णमासस्य प्रथमं यदङ्गं  
व्रतोपायनम्<sup>५</sup> तदङ्गत्वेनापि सुपस्यर्जनं विधत्ते—

१— “दक्षिणाग्निर्गार्हपत्याहवनीयो त्रयोऽग्नयः ।

अग्नित्रयं मिदं वेता प्रणीतः संस्कृतोऽवतः ।”—इति अम० को०

२— “वेता त्वग्नित्रये”—इति च तत्रैव ३. १. ६८ ।

३— नास्तेतत् पदं ठ-पुस्तके ।

४— ‘दर्शपूर्णमासविध्यन्तयाहितया’—इति ठ; ‘दर्शपूर्णमासप्रकृतितया’—

इति ड; ‘दर्शपूर्णमासविप्रकृतितया’—इति ज, झ, ञ, ट ।

५— ‘पूर्णमासपूर्वकम्’—इति झ-ञ-टातिरिक्तेषु ।

६— व्रतोपायनम् = व्रतयज्ञणम् । “व्रतशब्देन कर्माङ्गभूता शास्त्रतो नियमा  
उच्यन्ते । “कर्माङ्गभूता यमनियमा व्रतम्, तदुपगमार्थं ‘ऽमे व्रतपते’—  
इत्ययं मन्त्रः”—इत्युक्तं तन्मन्त्रे”—इति का० २. १. ११ सू० ४० । तच्च  
दर्शपूर्णमासयोः अग्न्यन्वाधानानन्तरं भवति, यशौ तु ब्रह्मवरणानन्तरं  
मिति विशेषः । विहितश्चेतत् कात्यायनेन “अपराह्णे व्रतोपायनीय  
मश्नीतः”—इत्यादिसूत्रद्वयेन ( २. १. १०, ११. ) । “अग्नौ मग्न्यन्वाधानं  
व्रतोपायनं मित्येके, व्रतोपायनं मग्नौ मग्न्यन्वाधानं मित्येके, अग्न्यन्वा-  
धानं व्रतोपायनं मग्नौ मित्येके ( श्रौ० सू० ‘४. २. ८. )”—इत्यापस्तम्ब-  
यश्चक्षेह द्रष्टव्यः । तद्विधानं तु तत्रैव मुक्तम्—“दक्षिणेनाहवनीयं मव-

## ॥ भाष्योपक्रमः ॥

स्थाय व्रत मुपैष्यन् समुद्रं मनसा ध्यायति, अथ जपति 'अग्ने व्रतयते व्रतं  
 परिष्यामि'—इति ब्राह्मणः—इत्यादि (आप० औ० सू० ४. ३. १, २.) ।  
 अतः पद्धतिः—“कृताधानस्याधानान्तरं प्रथमपौर्णमास्यां मातृपूजा-  
 पूर्वक माभ्युदयिकं आहुम् । ततो मुख्याया मेव पौर्णमास्यां सद्यो ऽन्वा-  
 रम्भणीयेष्टिः । तदनन्तरं पौर्णमासस्यारम्भः । समूहन्त्यग्न्यागारम्, ×  
 × × । अथाग्न्यन्वाधानं मुच्यते × × × । यजमानस्य सप्तलोकस्य  
 मांसमैद्युजवर्जनसङ्कल्पः । केशश्मश्रुवपनं शिखां वर्जयित्वा × × × ।  
 अपराह्णे पत्नीयजमानौ भावमांसजवणप्रातर्होष्यमाणद्रव्यव्यतिरिक्तं दृत-  
 संयुक्तं मस्य मन्नीतौ, न हस्तिपर्यन्तम् । × × × । त्रयाश्रनान्तरं  
 यजमानः स्वयं मादाय गार्हपत्यदक्षिणाग्न्योरन्तरालेन गत्वा आहवनी-  
 यस्य पश्चात् समीपे पूर्वाभिमुखस्तिष्ठन्नाहवनीयं विलोकयन्मुदकं दक्षिण-  
 हस्तेन स्पृष्ट्वा 'अग्ने व्रतयते व्रतम्'—इति मन्त्रेण व्रतं मुपैति, सत्यवदनादि-  
 नियमं मङ्गीकरोतीत्यर्थः । अथवा इदमहम् ..... न  
 मुपैति, न पूर्वोक्तेन । अतः प्रभृति क्रियमाणकर्माङ्गभूतो यजमानस्य  
 सत्यवदननियमः । राज्ञौ तस्मिन्नेव विहारे स्वयं मेवाग्निहोत्रहोमः ।  
 सायाश्रनेष्वायां सत्यां होमानन्तरं मारुण्यौषधीनां नीवारण्यमाककङ्गा-  
 दीनां मग्नं वा आरण्यवृक्षाणां मांसराजादनादीनां फलानि वान्नीयाद् ;  
 नान्नीयाद्वा । राज्ञावाहवनीयागारे गार्हपत्यागारे वा पत्नीयजमानाभ्यां  
 खरस्याग्न्यपेक्षया अधो नीतं शयनं कर्तव्यम् । आस्तरणस्य न निषेधः ।  
 × × × । प्रातरपि तस्मिन्नेव विहारे स्वयं मेवाग्निहोत्रहोमः । तत  
 उदिते सूर्ये ब्रह्मवरणाद्युपक्रमः—इति ।

## ॥ अथ प्रथमकाण्डम् ॥

( त्रय )

प्रथमाध्याये ( प्रथमप्रपाठके )

प्रथमब्राह्मणम् ।

॥ हरिः ॐ ॥

व्रत मुपैष्यन्\* । अन्तरेणाहवनीयञ्च गार्हपत्यञ्च  
प्राङ् लिङ्गमप ऽउप<sup>†</sup>स्पृशति तद्युदपु ऽउपस्पृशत्यमेध्यो  
पुरुषा<sup>‡</sup> यदुन्तं वदति तेन पूतिरन्तरतो मेध्या वा  
ऽआपो<sup>§</sup> मेध्यो भूत्वा व्रत<sup>॥</sup> मुपायानीति पवित्रं वा  
ऽआपः पवित्रपूतो व्रत मुपायानीति तुस्माद् वा  
ऽअप ऽउपस्पृशति ॥ १ ॥

सोऽग्नि मेवाभीक्ष्माणो व्रत मुपैति । अग्ने व्रतपते  
व्रतं चरिष्यामि तुच्छकेयं तुन्ने राध्यता मित्यग्नि-  
र्व्यं देवानां व्रतपतिस्तुस्मा ऽएवैतत् प्राह व्रतं चरि-

\* 'व्रत मुपैष्यन्'-इति च । एवं स्वरपाठभेदे स्यान्मुद्राशुद्धिरेव हेतुः ।

† 'प ऽउप'-इत्येवमादिषु 'ऽ'-इति चिह्नं नास्ति ग-घ-ङ्-पुस्तकेषु ।

‡ 'वा ऽआपो'-इत्येवमादिषु च 'ऽ'-इति चिह्नं ग-ङ्-पुस्तकयोर्नास्ति ।

§ 'व्रत'-इति एकवकारात्मकः पाठः ख-च-पुस्तकयोः । सर्वत्रैवं बोध्यम् ।



ध्यामि तुच्छकेयं तुन्मे राध्यता मिति नुच तिरुहित  
मिवास्ति\* ॥ २ ॥

अथ सुस्थिते विसृजते† । अग्ने व्रतपते व्रतु  
मचारिणं तुदशकं तुन्मे ऽराधीत्युशकृद्धेतद् यो यज्ञस्य  
संस्था मुगन्नराधि ह्यस्मै यो यज्ञस्य संस्था मुगन्नेतेन  
न्वेव भूयिष्ठा ऽइव व्रत मुपयन्त्यनेन त्वेवोपेयात् ॥ ३ ॥

द्वयं वा ऽइदं गु तृतीय मस्ति । सत्यं चैवानृतं च  
सत्य मेव देवा ऽअनृतं मनुष्या ऽइदं मह मुनृतात् सत्य  
मुपैमीति तुन्मनुष्येभ्यो देवानुपैति ॥ ४ ॥

स वै सत्य मेव व्वहेत् । एतुद्ध वै देव व्रतं चरन्ति  
युत्सत्यं तुस्मात्ते युशो युशो ह भवति यु ऽएवं विद्वा-  
न्सत्यं व्वदति‡ ॥ ५ ॥

अथ सुस्थिते विसृजते । इदं महं यु ऽएवास्मि  
सोऽस्मीत्युमानुष ऽइव वा ऽएतुद्धवति दृद्धत् मुपैति न  
हि तुदवकुल्पते युद् ब्रूयादिद् महं सत्यादुनृत मुपै-  
मीति तुद् खुत्तु पुनर्मानुषो भवति तुस्मादिद् महं य  
ऽएवास्मि सोऽस्मीत्येवुः व्रतं विसृजेत ॥ ६ ॥

अथातोऽशनाशनुस्यैव । तुद् हापादः सावयसो

\* 'मिवास्ति'—इति ख ।

† 'विसृजते'—इति ख, घ ।

‡ 'वुदति'—इति ख, 'वुदति'—इति ग, घ ।

§ 'सोऽस्मीत्येव'—इति ख, घ ।

ऽनशन मेवु व्रतुं मेने मुनो ह वै देवा मनुष्यस्या  
जानन्ति तु ऽएन मेतुद् व्रतु मुपयुन्तं विदुः प्रातूर्नो  
यक्ष्यत ऽइति तेऽस्य विव्विश्वे देवा गृहानुगच्छन्ति ते  
ऽस्य गृहेषूपवसन्ति सु ऽउपवसथः\* ॥ ७ ॥

तुन्वेवानवक्लृप्तम् । यो मनुष्येषु न श्रत्सु पूर्वीऽश्रीया-  
दथ किमु यो देवेषु न श्रत्सु पूर्वीऽश्रीयात् तुस्मादु-  
नैवाश्रीयात् ॥ ८ ॥

तदु होवाच याज्ञवल्क्यः । यदि नाश्नाति पितृ-  
देवत्यो भवति युयु ऽअश्नाति देवानुत्यश्नातीति स यु-  
देवत्यं शितं तुदश्रीयादिति यस्य वै हविर्नु  
गृह्णन्ति तुदशित मुनशितः स युदश्नाति तेनापितृ-  
देवत्यो भवति युयु तुदश्नाति यस्य हविर्नु गृह्णन्ति  
तेनो देवानुत्यश्नाति ॥ ९ ॥

स वा ऽआरण्य मेवाश्रीयात् । या वारण्या ऽओ-  
षधयो युदा दृश्यं तदु हु स्माहापि बर्कुर्व्विष्णो  
माषाम्ने पचत न वा ऽएतेषाः हविर्गृह्णन्तीति तदु  
तथा न कुर्याद् ब्रीहियवयोर्व्वी ऽएतदुपजं† युच्छमी-  
धान्यं तुद् ब्रीहियवावेवैतेन भूयाःसौ करोति तुस्मा-  
दारण्य मेवाश्रीयात् ॥ १० ॥

\* 'उपवसथः'—इति च ।

† 'दुपचं'—इति ड, सायणसम्मतश्च ।

सु ऽआहवनीयागारे वैताः रुचिः शयीत । गार्ह-  
पत्यागारे वा देवान्वा ऽएषु ऽउपावर्त्तते यो व्रतु  
मुपैति स यानेवोपावर्त्तते तेषा मेवैतन्मध्ये शेते ऽधुः  
शयीताधुस्तादिव हि श्रेयस ऽउपचारः \* ॥ ११ ॥

स वै प्रातुरपु ऽएव । प्रथमेन कुर्मणाभिपद्यते ऽपः  
प्रणयति यज्ञो वा ऽआपो यज्ञु मेवैतुत् प्रथमेन कुर्म-  
णाभिपद्यते ताः प्रणयति यज्ञु मेवैतद्वितनोति ॥ १२ ॥

स प्रणयति । कुस्त्वा युनक्ति सु त्वा युनक्ति कुस्मै  
त्वा युनक्ति तुस्मै त्वा युनक्तौत्येताभिरुनिरुक्ताभिव्या-  
हृतिभिरुनिरुक्तो वै प्रजापतिः प्रजापतिं सप्तमन्त्र-  
पति मेवैतद् यज्ञुं युनक्ति ॥ १३ ॥

युद्देवापुः प्रणयति । अद्भिर्वा ऽइदं सर्वं माप्तं  
तत्प्रथमेनैवैतत्कुर्मणा सर्वं माप्नोति ॥ १४ ॥

युद्देवास्यच । होता वाध्वर्युर्वा ब्रह्मा वामीध्रो वा  
स्वयुं† वा युजमानो नाभ्यापयति तुद्देवास्यैतेन सर्वं  
माप्तुं भवति ॥ १५ ॥

युद्देवापुः प्रणयति । देवान् ह वै यज्ञेन युजमानां-  
स्तानसुररक्षसानि ररक्षुर्नु यक्ष्यध्व‡ ऽइति तद्यदरक्षं-  
स्तुस्माद्रक्षाःसि ॥ १६ ॥

\* 'उपचारः'—इति ख, च । † 'स्वयं'—इति च । ‡ 'यक्षध्व'—इति क ।



ततो देवा ऽएतं व्वजं ददधुः । यदपो व्वजो वा  
 ऽआपो व्वजो हि वा ऽआपस्तुस्माद् येनैता युन्ति  
 निम्नं कुर्वन्ति युचोपतिष्ठन्ते निर्दहन्ति ततु\* एतं व्वजं  
 मुदयच्छन्तस्याभये ऽनाद्रे निवाते यज्ञ मतन्वत तथो  
 एवैष एतं व्वजं मुदयच्छति तस्याभये ऽनाद्रे निवाते  
 यज्ञं तनुते तुस्मादपः प्रणयति ॥ १७ ॥

ता उत्सिच्योत्तरेण गार्हपत्यः सादयति । योषा वा  
 ऽआपो व्वृषामिर्मृहा वै गार्हपत्यस्तुद् गृहेष्वेवैतुन्मि-  
 थुनं प्रजुननं क्रियते व्वजं वा ऽएष उदयच्छति यो  
 ऽप्यपणयति गो वा ऽअप्रतिष्ठितो व्वजं मुदयच्छति  
 नैमः शक्नोत्युदयन्तुः सुः हैनंः शृणाति ॥ १८ ॥

स यज्ञगार्हपत्ये सादयति । गृहा वै गार्हपत्यो गृहा  
 वै प्रतिष्ठा तुद् गृहेष्वेवैतुत्प्रतिष्ठायां प्रतितिष्ठति  
 तथो हैन मेष व्वजो नु हिनस्ति तुस्माद् गार्हपत्ये  
 सादयति ॥ १९ ॥

ता ऽउत्तरेणाहवनीयं प्रणयति । योषा वा ऽआपो  
 व्वृषामिर्मिथुन मेवैतुत्प्रजुननं क्रियत ऽएव मिव हि  
 मिथुनं कृप्त मुत्तरतो हि स्त्री पुमाः स मुपशेते ॥ २० ॥

ता नान्तरेण सुञ्चरेयुः । नेन्मिथुनं चर्यमाण मुन्त-

रेण सञ्चुरानिति ता नातिहृत्य सादयेन्नो ऽश्रुनाप्ताः  
 सादयेत्स युदतिहृत्य सादयेदुस्ति वा ऽश्रमेष्टापाञ्च  
 विवृधातव्य मिव स युथेव ह तदमेर्भवति युचास्याप  
 ऽउपस्पृशुन्त्यग्नौ ह्यधि भ्रातव्यं वर्द्धयेद्युदतिहृत्य  
 सादयेद्युः ऽश्रुनाप्ताः सादयेन्नो ह्यभिस्तं काम  
 मुभ्यापयेद्युस्मै कामाय प्रणीयुन्ते तस्मादु सम्प्रत्येवो-  
 त्तरेणाहवनीयं प्रणयति ॥ २१ ॥

अथ तृणैः पुरिस्तृणाति । इन्द्रं पाचाण्युदाहरति  
 शूर्पं\* चामिहोचहुवणीञ्च स्फुञ्च कपालानि च शुम्याञ्च  
 कृष्णाजिनं चोलूखलमुसले दृषदुपले ऋण दृशाञ्च  
 वै विवराद्विराड् वै यज्ञस्तुदिराज मेवैतद्यज्ञ मभिसु-  
 स्यादयत्युथ युद् इन्द्रं इन्द्रं वै वीर्यं यदा वै द्वौ सः रु-  
 भेते ऽअथ तद्वीर्यं भवति इन्द्रं वै मिथुनं प्रजुननं  
 मिथुन मेवैतत्प्रजुननं क्रियते ॥ २२ ॥ १ ॥

( प्रथमप्रपाठके प्रथमाध्याये वा प्रथमम् )

ब्राह्मणम् ॥ १ । १ ॥

अतः सुपैय्यमिति । पूर्णमासस्य प्राचम्यम्; अनैवाद्ये पौर्णमासप्रयोग-  
मभिधाय पश्चाद् दर्शप्रयोगाभिधानात् । कात्यायनेनापि तथा-  
भिधाय “पौर्णमासवदन्यत्”-इति<sup>१</sup> पौर्णमासतन्त्रस्य दर्शोऽतिदेशात् ।  
तथा इद्वैव ब्राह्मणे<sup>२</sup> प्रजापतिपर्वसन्धानप्रस्तावे “पौर्णमासेन चैवा-  
मावासेन<sup>३</sup> च पौर्णमासीत्यामावास्यां च तत्पवाभिषन्धम्”-इति  
पौर्णमासप्राचम्यम् । तथा तैत्तिरीयके<sup>४</sup>—“पौर्णमासः सृष्टिरिद-  
मेषां मय्यामावास्याः सृष्टिरिदमेषां मयि”-इत्यन्वाधानात्सुमन्त्र-  
णयोर्यजमानमन्त्रयोः पाठकमादपि पौर्णमासप्राचम्यं भवगम्यते ।

अनु पूर्वोऽयं पाठकमः श्रुत्यैव तु पौर्णमासप्राचम्यं प्रतिविध्यते,  
श्रुतिश्च पाठादलौघसी; श्रुत्यर्थपाठमुख्यस्थानप्रवृत्तीनां<sup>५</sup> कमप्रमा-

न्यस्य निन्दा—“यत्पौर्णमासीं पूर्वा मासभेत, प्रतिशोभ मेवैनावा-

१— मी० सू० ४. २. ४४ ।

२— उपरिष्ठात् (१. ६. ६. २६.) ।

३— ‘आमावासेन’-इति भ, ट ।

४— ‘प्राचम्यात्’-इति ट ।

५— ब्रा० २. ७. ४. ८ । तन्मन्त्रपाठस्तु इमा मूर्ज मित्यादिः ।

६— ‘श्रुत्यर्थपाठमुख्यार्थानां प्रवृत्तीनां’-इति ज, भ, ज, ट, ड ।

७— ‘श्रुतिनिष्कृवाक्यप्रकरणस्थानसमास्थानां समवाये पारदौर्बल्यं मर्थवि-  
प्रकर्षात्’-इति मी० सू० २. २. १४ । “विरोधेऽर्थस्तत्परत्वात् । श्रुतिः  
क्रमादानुमानिकत्वात्”-इत्यादिः (१. ५. ५-१० सू०) कात्यायनग्रन्थोऽप्यत्र  
पर्यालोच्यः । “अङ्गबोधकप्रमाणानि श्रुतिनिष्कृवाक्यप्रकरणस्थानसमा-  
स्थाभेदेन षट्”-इत्यादिष्व मीमांसापरिभाषाप्रबन्धः । “एतस्य विधेः  
( विनियोगविधेः ) सहकारिभूतानि षट् प्रमाणानि”-इत्यादिना  
लौगाक्षिभास्करेणार्थसङ्गृहे यानि लक्ष्योदाहरणानि प्रदर्शितानि,  
तानि चेह द्रष्टव्यानि ।

समेत"-इति<sup>१</sup>, न<sup>२</sup>; तस्य वाक्यस्य "सारस्वतौ होमौ पुरस्ताज्जुहुया-  
दमावास्या वै सरस्वत्यमुहोम मेवैनावासमते"-इति<sup>३</sup> सारस्वत-  
होमवेधिशेषत्वेन पौर्णमासप्राथम्यनिन्दार्थवादात् । अतस्तदुक्तरीत्या<sup>४</sup>  
पौर्णमासप्राथम्यं सुपपन्नम् । उपसर्गनञ्चेहाचमनं विवक्षितम् ।

नन्वापस्तम्बेन<sup>५</sup> "अप आचामत्युपस्पृशति वा"-इत्याचमनप्रति-  
बन्धिभावेनोपसर्गनाभिधानात् स्र्गनमात्रं तत्प्रतिभाति । सत्यं तच्च  
तथा; इह तु "तेन पूतिरन्तरतः"-इति वाक्यशेषादप्योऽप्रात्यन्तरत  
एव मेधो भवतीति वदताचमनं मेव । यथा "अक्ताः शर्करा उप-  
दधाति"-इत्यत्र दृततैसादिव्यञ्जनसाधनत्वेन सन्दिह्यमानेषु "तेजो  
वै दृतम्"-इति वाक्यशेषात्<sup>६</sup> दृतमिति निश्चयः, तद्वत् । सूचितं  
हि<sup>७</sup>—"सन्दिग्धेषु वाक्यशेषात्"-इति<sup>८</sup> । तस्मात्<sup>९</sup> नान्यत् । स-  
त्यम्, उपैष्यन्निति शब्दप्रत्ययेन अतोपायनस्याचमनं प्रति हेतुत्वाभि-  
धानात्; "लक्षणहेत्वोः क्रियायाः"-इति सूतेः<sup>१०</sup> । प्रधानं हि  
स्त्रनिष्पत्त्यर्थं मङ्गलमनुष्ठापयन् तदनुष्ठाने हेतुर्भवति । न च लक्षणे-  
ऽपि शतुर्विधानात् कथं हेत्वर्थनिश्चय इति वाच्यम् । तदा हि  
भविष्यता अनेन सूचितो हि यः तत्पूर्वकास्तः, तत्सम्बन्धमाचमनस्य

१— तै० सं० १. ५. १. ५ ।

२— नास्त्येतत् पदं न-भ्र न-ट-पुस्तकेषु

३— तै० सं० १. ५. १. ६ ।

४— 'अत उक्तरीत्या'-इति ट ।

५— श्रौ० सू० ४. २. २. ६ ।

६— "शर्करा अक्ता उपदध्यात्; तेजो

वै दृतम्"-इति तै० ब्रा० २. १२. ५. १२ ।

७— 'च'-इति ङ; न-भ्र न-ट-पुस्तकेषु नास्त्येव ।

८— मी० सू० १. ०. २६ ।

९— पा० सू० १. २. १२६ ।

विधातुं व्रत सुपैथ्यमित्येतस्यात् । तत्काण्डसम्बन्धस्वाचमनानन्तरं व्रतो-  
पायनस्य विधानात् पाठादपि सिध्यतीति सूत्रार्थस्वीकारे वचन  
मनर्थक मिति ।

ननु व्रतोपायनादपि प्रथम माहवनीयप्रणयन मन्वाधानञ्च ।  
अत एवापस्तम्बः—“प्रातरग्निहोत्रं ऊत्वान्य माहवनीयं<sup>१</sup> प्रणीयाग्नी-  
मन्वादधाति”-इति<sup>२</sup> । कात्यायनस्त्वप्रणीतस्याहवनीयादेरन्वाधाना-  
सम्भवादर्थसिद्धं प्रणयनं मत्वा<sup>३</sup> अन्वाधान मेव प्रथम माह—“अग्न्य-  
न्वाधान मध्वर्युर्यजमानो वा”-इति<sup>४</sup> । आह्वानं तु तदनभिधाय ततः  
पराशीमं<sup>५</sup> व्रतोपायनं तदङ्ग माचमनं वा कथं प्रथमम् अभि-  
दधाति<sup>६</sup> ? अत्राभिधीयते—नियमेन याजमानानां मध्ये व्रतो-  
पायनमेव<sup>७</sup> । अन्यन्वाधानं हि नियमेन न याजमानम् ।  
अध्वर्युर्यजमानो वेति कात्यायनोक्तेः<sup>८</sup> ।

नन्वन्वाधानमन्त्रस्य ममाग्ने वर्च इत्यस्य<sup>९</sup> प्रत्यगाग्नीद्वान्नियमेन  
याजमानत्वं युक्तम् ; यथा आयुर्दा अग्नेऽस्यायुर्मै देहीत्यादेः<sup>१०</sup> । तस्य  
हि समाख्यया आध्वर्यवत्वप्राप्तावपि प्रत्यगाग्नीद्वकिङ्गेन प्रबलेन  
समाख्यां बाधित्वा याजमानत्वं निर्णेतम् “मन्त्राश्चाकर्मकरणास्त-

१— ‘ऊत्वाहवनीयं’-इति ठ ।

२— औ० सू० १. १. २ ।

३— ‘मन्वागो’-इति छ ; ज-झ-ञ-ट-पुस्तकेषु नास्त्येव ।

४— औ० सू० २. १. २ ।

५— ‘परस्मिन्’-इति ठ, ड

६— ‘आह’-इति झ, ञ, ट ।

७— औ० सू० २. १. २ ।

८— का० औ० सू० २. १. ३. — तै० सं० ७. ७. १४. १ ।

९— तै० सं० १. ४. ४. १६ ।



इत्”-इति<sup>१</sup> । मत्थम् ! अकरणमन्त्रत्वात् तच्च<sup>२</sup> तथास्तु, ममाग्रे वर्च इति तु करणमन्त्रत्वादाध्वर्यवक्रियायां विनियुक्तत्वाद् यजमानेन प्रयोगे तत्प्रतिपादनासामर्थ्यादध्वर्युणैव प्रयोज्यमित्युक्तमुत्तराधिकरणे— “करणेध्वर्यवत्त्वात्”-इति<sup>३</sup> । अत उक्तयुक्तेस्तत्करणमन्त्राधानमथध्वर्युणैवानुष्ठेयम् । यत्तु कात्यायनेनाध्वर्युर्यजमानो वेत्युक्तम्, तच्च याजमानत्वं शाखान्तरमूलम् ; एतच्छाखानुसारेण त्वापस्तम्नादिभिः केशसाध्वर्यवत्त्वं युक्तमिति विभागः<sup>४</sup> । अथवा यथा अप्रणीतस्यान्वाधानानुपपत्त्या प्रणयनमप्यन्वाधानविधिर्नैव सङ्गृहीतं कात्यायनसूत्रे, तथा अन्तरेणाहवनीयस्य गार्हपत्यं च प्राङ् तिष्ठन्निति वचनादेवाग्निप्रणयनं तत्प्रवर्त्योत्तराकरणरूपमन्त्राधानं चार्थसिद्धत्वादनुक्तमित्युच्यमानाङ्गमध्ये प्रतीकप्रणयनस्य प्राथम्यमस्ति<sup>५</sup> ।

विहितमुपस्पर्शनमनूय प्रशंसति— “तद्यदिति । ‘तत्’ प्रकृतं ‘यत्’ उपस्पर्शनं तेनान्तरतः ‘पूतिः’ पवित्रता भवति । अनूतवदनेन हि पुरस्तात् सम्भावितमपवित्रत्वमिति ।

मनूपस्पर्शनस्य फलमेवेदं<sup>६</sup> पवित्रत्वं किं न विधीयते ; कथमपि सम्बन्धाभावेऽपि हि फलविधित्वं दृष्टम्, यथा— “प्रतितिष्ठन्ति य एता राचीरुपयन्ति”-इति रात्रिसर्पे<sup>७</sup> । (अत्रोच्यते<sup>८</sup>—) रात्रिसर्पस्य ह्यनन्यशेषत्वेन स्वतन्त्रतया विधीयमानस्य युक्तं यदर्थवादो

१— मी० सू० १. ८. १५ । २— ‘अकरणमन्त्रो यत्र, तच्च’-इति ड ।

३— मी० सू० १. ८. २५ । ४— ‘किङ्कः (भिन्नः ?)-इति ज, झ, ञ, ट ।

५— ‘मनूपस्पर्शनस्यापामेवेदं’-इति ज, झ, ञ, ट ।

६— “द्वादशरात्रादीनि रात्रिसर्पाणि”-इति का० मी० सू० २४. १. १ ।

७— नास्त्येतद् वाक्यं हातिरिक्तेषु पुस्तकेषु ।

ऽप्यपेक्षितं फलं समर्पयतीति ; उपसर्गनस्य तु संस्कारतया संस्कार्य-  
णैव प्रयोजनेन निरपेक्षितस्य कथं अपेक्षितं फलं समर्थो ऽर्थवादः<sup>१</sup>  
समर्पयितुम्<sup>२</sup> ? यथा— “यदाङ्गे चक्षुरेव भादव्यस्य दृङ्गे इति<sup>३</sup> ।  
अत्र ह्यञ्जनस्य संस्कारतया फलं मनपेक्षमाणस्य भादव्यचक्षुर्वर्जनं न  
फलं मिति । सूचितं च— “द्रव्यसंस्कारकर्मसु परार्थत्वात्फलश्रुति-  
रर्थवादः स्यात्”-इति<sup>४</sup> ।

ननु साध्यसाधनेतिकर्तव्यतालक्षणे अंगप्रत्यये ऽनुप्रविष्टं कश्चिदप्यर्थं  
मनभिदधानस्य वाक्यस्यानर्थक्यं मेव प्राप्तम् ; “आज्ञायस्य क्रियार्थ-  
त्वादानर्थक्यं मतदर्शनाम्”-इति<sup>५</sup> । तत्रैव कस्यचिदंगस्य स्तुत्यापि  
भवत्यर्थवत्तेति चेत्, न ; प्रवृत्तिविशेषं मकुर्वाणया किं स्तुत्या ?  
स्तुतिरपि वाक्यस्य तावानेव सोऽर्थः<sup>६</sup> । अभोच्यते । इह  
लिङादियुक्तेषु वाक्येषु द्वे भावने । शब्दात्मिका चार्थात्मिका च ।  
उक्तं च— “अभिधां भावना माङ्गरन्या मेव लिङादयः ।

अर्थात्म-भावना त्वन्या सर्वाख्यातेषु गम्यते”-इति ।

एकैका च सा साध्यसाधनेतिकर्तव्यताभिः त्रिभिरङ्गैरंगप्रत्य-  
वती । भावनायां<sup>७</sup> हि स्वर्गं एकः साध्योऽंगः, तत्करणं माग्नेयादिः  
साधनम्, प्रयाजादिरितिकर्तव्यतारूपः । तद्वैवार्थभावनायां पुरुष-  
प्रवृत्तिः शब्दभावनाया भाव्यम्, लिङादिः तद्वापारो वा करणम्,

१— ‘फलं मसमर्थोऽर्थवादः’-इति ज, भ, ज, ट ।

२— ‘समर्पयितुम्’-इति ज, भ, ज, ट । ३— तै० सं० ६. १. १. १७ ।

४— मी० सू० ४. १. १ ।

५— मी० सू० १. २. १ ।

६— ‘तावानेवास्यार्थः’-इति ड ।

७— ‘वैवार्थभावनायां’-इति ठ, ड ।

आर्थवादिकौ कृतिरितिकर्त्तव्यता<sup>१</sup> । तत्रार्थभाननाया अर्थत्रयाज-

१— भावनोपदेशोऽयं भीमांसापरिभाषायां विशेषतो व्यक्तः, अर्थसङ्ग्रहे  
 लौगाक्षिभास्करेणाप्यस्याक्षरेण सम्यग् बोधितः । तथाहि—“स च यागादि-  
 यजेत स्वर्गकाम इत्यादिवाक्येन स्वर्गं मुदिश्य पुरुषं प्रति विधीयते । तथाहि  
 यजेतेत्यत्राख्यंशद्वयम्— यजिधातुः प्रत्ययश्च । प्रत्ययेऽप्यख्यंशद्वयम्— आख्या-  
 तत्वं लिङ्त्वञ्च । तत्राख्यातत्वं दशककारसाधारणं, लिङ्त्वं पुनर्लिङ्मात्रे ।  
 उभाभ्यामप्यंशाभ्यां भावनैवोच्यते । भावना नाम भवितुर्भवनानुकूलो व्यापार-  
 विशेषः । सा द्विधा— शाब्दो भावना, अर्थो भावना चेति । तत्र पुरुषप्रवृ-  
 त्तनुकूलो भावयितुर्वापारविशेषः शाब्दोभावना । सा च लिङ्शेनोच्यते ;  
 लिङ्प्रवृत्तौ अयं मां प्रवर्त्तयति, मत्प्रवृत्त्यनुकूलव्यापारवानिति नियमेन  
 प्रतीयते । यद्यस्माच्छब्दाद्वियमतः प्रतीयते, तत्तस्य वाच्यम् ; गा मानयेत्य-  
 स्मिन् वाक्ये यथा गोशब्दस्य श्योत्वम् । स च व्यापारविशेषः लौकिकः । तत्र  
 पुरुषनिष्ठोऽभिप्रायविशेषः ; वैदिकवाक्येषु पुरुषाभावात् लिङादिशब्दनिष्ठ  
 एव । अत एव शाब्दो भावनेति व्यवह्रियते । सा च भावना अंशत्रय मपे-  
 क्षते— साध्यं साधन मितिकर्त्तव्यताश्च । किं भावयेत् ? केन भावयेत् ? कथं  
 भावयेत् ? इति । तत्र साध्याकाङ्क्षायां वक्ष्यमाणांशत्रयोपेता अर्थो भावना  
 साध्यत्वेनान्वेति ; एकप्रत्ययगम्यत्वेन समागाभिधानश्रुतेः । सङ्ख्यादीनां मेक-  
 प्रत्ययगम्यत्वेऽप्ययोग्यत्वान्न साध्यत्वेनान्वयः । साधनाकाङ्क्षायां लिङादिज्ञानं  
 करणत्वेनान्वेति ; तस्य न करणत्वं न भावनोत्पादकत्वेन, तत्पूर्वं मपि तस्याः  
 शब्दे सत्त्वात् ; किन्तु भावनाज्ञापकत्वेन, शब्दभावना-भाव्यनिर्वर्त्तकत्वेन वा ।  
 इतिकर्त्तव्यताकाङ्क्षायां मर्थवादज्ञाप्यप्राशस्त्य मितिकर्त्तव्यत्वेनान्वेति । प्रयो-  
 जनेच्छाजमितिक्रियाविषयव्यापार अर्थो भावना । सा चाख्यातसामान्यस्य ;  
 व्यापारवाचित्वात् । साप्यंशत्रय मपेक्षते— साध्यं साधन मितिकर्त्तव्यताश्च ।  
 किं भावयेत् ? केन भावयेत् ? कथं भावयेदिति । तत्र साध्याकाङ्क्षायां  
 स्वर्गादि फलं साध्यत्वेनान्वेति, साधनाकाङ्क्षायां यागादि करणत्वेनान्वेति,  
 इतिकर्त्तव्यताकाङ्क्षायां प्रयाजाद्यङ्गजान मितिकर्त्तव्यत्वेनान्वेति”—इति ॥

भिधानेऽपि शब्दभावनेतिकर्तव्यताभूतां स्तुतिं ब्रुवाणो ऽर्थवादः कथं  
मनर्थकः स्यात् । यदाह सूत्रकारः— “विधिना त्वेकवाक्यत्वात्  
स्तुत्यर्थेन विधीनां स्युः”—इति<sup>१</sup> । स्तुतिविरहे श्रृंगवैकल्यादपरिपूर्ण-  
शब्दभावनया न प्रवृत्तिरर्थभावनायां पुरुषस्येति तस्या अप्यानर्थक्येन  
मूलोच्छेदप्रसङ्ग इति कथं मनर्थिका स्तुतिः स्यात् । यत्त्वर्थवादरहितं<sup>२</sup>  
केवलं विधिवाक्यम्, तच्च विधिरेव स्तुतिं माचिपतीति नोक्तदोषा-  
वतारः ; इह प्रत्यक्षश्रुतायां स्तुतौ सत्यां किं माचेपक्षेनेत्यलम् ।  
अयं<sup>३</sup> च विचारः उत्तराय सर्वेष्वेवार्थवादिषु द्रष्टव्य इति ।

अनृतवदननिमित्ताशुद्धिपरिहारेणोपसर्गस्य प्राग्रस्य मभिधाय  
तत्साधनभूतानां मर्पां स्वतः शुद्धत्वात् स्वधर्मन्विशुद्धिहेतुत्वाच्च  
तत्कृत्तु मित्याह— “मेध्या वा इति ॥ १ ॥

इदानीं अग्निदर्शनलक्षणयोगान्तरेण सहितं समन्तकं व्रतोपायनं  
विधत्ते— “सोऽग्नि मिति । ‘सः’ यजमानः ‘अग्निम्’ आहवनीयम् ।  
मन्त्रार्थस्तु— हे व्रतस्थ पालक ! अग्ने ! अनृतवदनत्यागादिरूपं ‘व्रतं’  
चरिष्यामि ; तत्कर्तुं शक्तो भूयासम् । शक्तोतेर्लिङ्याग्रिष्ययम् ।  
मदीयं ‘तद्’ व्रतं ‘राध्यताम्’ समृद्धं भवत्विति” ।

व्रतपतिपदं व्याकरोति— “अग्निर्वै देवाना मिति । उभय-  
वाक्यस्याव्याख्येयत्व मच्च— शक्यं राध्यता मिति । तच्च च हेतु माह—  
“नामेति । ‘तिरोहितम्’ अविस्पष्टार्थं पदम्” ॥ २ ॥

१— मो० सू० १. २. ७ । २— ‘यदर्थवादरहितं’—इति ज, भ, ञ, ट ।

३— ‘एव’—इति ठ । ४— वा० सं० १. ५. १ । तै० सं० १. ५. १०. ८ ।

५— यतोऽत्र अविस्पष्टार्थं पदं नास्ति, यतो व्याख्याने प्रयोजनाभाव इत्यर्थः ।

स्त्रीकृतस्य व्रतस्य धागवमाप्तिपर्यन्तता भावः— “अथेति ।  
 ‘संस्थिते’ धागे पर्यवसिते । विसर्जनभन्त भावः— “अग्रे व्रतपते  
 व्रत मचारिव मिति<sup>१</sup> । अवाशक मराधीति पूर्वमन्त्रादौलवणम् ।  
 तत्र हेतु भावः— “अशकद्वीति । यो यशस्य पर्यवसानं प्राप्तवान्,  
 ‘एतत्’ कर्म कर्तुम् ‘अशकत्’ शक्तोऽभूत् । तस्मै तेन कर्मणा  
 ‘अराधि’ सिद्धम् ; तत्कर्म अविध्यदित्यर्थः । अगमिति गमेर्कुटि  
 “मन्त्रे अथेति<sup>२</sup> ज्ञेयुकि, हल्ङ्यादिशोपे<sup>३</sup>, “मो नो धातोरिति<sup>४</sup> ।  
 अत्र व्रतोपायने मन्त्रान्तरं विधातुं पूर्वमन्त्रात्तस्यैव विशेष भावः—  
 “एतेनेति । यत ‘एतेन’ वक्ष्यमाणेनेद् मन्त्र मित्यादिना<sup>५</sup> बहवो  
 व्रत सुपद्यन्ति, अतस्तु हेतोः अनेनैवोपेयात् । एवकारेणैव मन्त्रः  
 प्रशस्यते, न तु पूर्वो निषिध्यते । अत एव कात्यायनोच्चेत्य  
 मयाच— “अग्रे व्रतपंत इदं मन्त्र मिति वा”—इति<sup>६</sup> ॥ १ ॥

इदं मन्त्र मिति मन्त्रे कर्मत्वेनापादानत्वेन च सत्यानृतयोऽभयो-  
 रेवोपादाने कारण भावः— “इयं वा इति । यद् ‘इदं’ जगत्,  
 तत् सर्वं मनृतं सत्यं वेति कोटिद्वय मेव ; न तृतीया कोटिरस्ति ।  
 सत्यं मेव देवाः ; चिरावस्थानात्, मिथमेव सत्यवादित्वाद्वा । अनृतं  
 मनुष्याः ; स्त्रप्रदृष्टवदल्पकालावस्थानात्, प्रायेणानृतवादित्वाद्वा ।  
 तथा च देवमनुष्याणां सत्यानृतवादित्वं मैतरेयके<sup>७</sup> ऽप्याज्ञातम्—

१— वा० सं० २. २८ । तै० सं० १. ६. ६. १२ ।

२— पा० सू० २. ४. ८० ।

३— पा० सू० ६. १. ६८ ।

४— पा० सू० ८. २. ६४ ।

५— वा० सं० १. ५. २ ।

६— मौ० सू० २. १. ११ ।

७— ‘तैत्तिरीयके’—इति ज, भ, ञ, ट, ड ।



“सत्यसंहिता वै देवा अमृतसंहिता मनुष्याः”-इति<sup>१</sup> । सत्यामृत-  
वदनसाहित्यं हि तत्र विवक्षितोऽर्थः ; “तस्मादौचित्येन सत्यमेव  
वदितव्यम्”-इति वाक्यशेषात्<sup>२</sup> । यदनेन मन्त्रेणोच्यते ‘तन्मनुष्येभ्यो  
देवासुपैति’-इत्येवमात्मकं मिमं मर्थं मयं मन्त्रं चाहेत्यर्थः ॥ ४ ॥

अनेन मन्त्रेण व्रतं सुपेयुषो नियममाह— “स वा इति ।  
‘सः’ इत्थं कृतव्रतोपायनः ‘सत्यमेव’ इत्येवकारकरणादमृतं न वदे-  
दित्यर्थः । असत्येवकारे यद्यत् सत्यं, तत्तदवश्यं वक्तव्यं स्यात्,—  
“यत् सप्ताष्टौतिवदेकलक्ष्याविवक्षितत्वात् ; अमृतवचनं चाप्रतिषिद्धं  
स्यात्, इत्यते च तस्मिन्निषेधः । अत एव तैत्तिरीयके दर्शपूर्णमासप्रकरणे  
समाधायते— “तस्येतद् व्रतं नामृतं वदेत्”-इति<sup>३</sup> । अथप्या-  
हित्वाग्निमात्रस्यामृतवदनं मन्यन् प्रतिषिध्यते— “तस्मादाहिताग्नि-  
मृतं वदेत्”-इति<sup>४</sup>, तथाप्यमृतवदनवर्जनस्य दर्शपूर्णमासाङ्गत्वसिद्धये  
‘पुनरिह वक्तव्यमेव ; इतरथा चामृतवदनेऽपि पुरुष एव प्रत्यवेद्यात्,  
कतुः पुनरविगुण एव स्यात् ;—

“को नाम कतुमध्यस्थः कस्तस्मादौनि भक्षयेत् ।

न कतोस्तत्र वैगुण्यं यथाचोदितसिद्धितः”-इतिन्यायात् ।

मन्त्रेणापि वचनेन कथं ममृतवदननिषेधस्य कर्माङ्गत्वसिद्धिः ?

वदेदितिप्रत्ययार्थस्य कर्तुः प्राधान्यात् तदर्थं एवायं प्रतिषेध इति  
हि युक्तम् । कर्मप्रकरणात् कर्माङ्गतेति चेत्, न ; प्रतिषेध्यपाठादपि-

१— भा० १. १. ६ ।

२— तत्रैव ततः प्राग् द्रष्टव्यम् ।

३— सं० २. ५. ५. ११ ।

४— ‘निषिध्यते’-इति ज, झ, ञ, ट ।

५— “न वाहिताग्निनामृतं वदितव्यम्”-इतीहैवोपरिष्ठात् (२. २. २. २०.) ।

क्रियायाश्चावत्कर्तृशेषतां पदश्रुत्या प्रतीयते, तदर्थं प्रतिषेध्यम् ; तादर्थ्येनैव प्रतिषेधोऽपि चाभिधीयते इति औतेन पुरुषार्थत्वेन प्रवृत्तेन प्राकरणीकौ दर्शपूर्णमासार्थता बाध्यते ।

ननु न वदेदिति पदद्वयगम्यप्रतिषेधस्य कर्तुः सम्बन्धः, पद-  
द्वयवाक्य मिति कथं प्रतिषेधस्य कर्तुः सम्बन्धः औतः ? इति चेत्,  
न ; यथा “यत् सप्ताष्टौ”ति पदद्वयगम्यसम्भारगस्य यद्देशेवता, तथापि  
द्वितीयायाः क्रियासामान्यं प्रति पदस्य शेषत्वाभिधानात् तद्वि-  
शेषस्य सम्भारगस्य पदान्तरेणोपस्थानेऽपि विशेषेषिभावस्य औतता<sup>१</sup>,  
तदत् । अत इह पुरुषार्थो निषेधो विधीयते । स्मृत्यैव विहित  
इति चेत्, तथापि हि तस्या एषैव श्रुतिमूलं भविष्यति ; इयो-  
रर्थसाम्यात् । अतो युक्तः श्रुत्या प्रकरणबाध इति । अथ मूढसू-  
‘अविरोधे न दुर्बलं प्रबलेन निराक्रियते ; न तु स्वयमप्रबलैः  
मित्येव दुर्बलस्य हिंसा न्याय्या । न चेह प्रकृतक्रियया कर्तुः  
सम्बन्धे प्रकरणबाधः ; अतो न केवलकत्वर्थ्यतेति ।

ननु पुरुषमाचार्योऽनृतनिषेधः स्मृत्यैव सिद्धः, स एव क्रतुगत-  
पुरुषार्थोऽपि भविष्यतीति किं मनेन विशेषनिषेधेन ? । न च तस्याः  
स्मृतेरियं श्रुतिमूलं मिति युक्तम् ; सामान्यविशेषतया मूलमूलि-  
भावासम्भवात् । एवं तर्हि सर्वविशेषगामिना सामान्येन स्मृति-  
सिद्धस्य निषेधस्य प्रकरणाबाधायाच<sup>२</sup> क्रतुगतपुरुषविशेषे अनुवादो  
ऽस्तु, तस्य प्रत्ययार्थत्वेन प्राधान्यादित्युक्तम् । स्यादेवं यदि कर्तुः

१— ‘ऽपि न विशेषेषिभावस्य औतत्वमङ्ग’—इति न, भ, ज, ट, ठ ।

२— एतदनन्तरं ‘वृत्त’—इति पद अधिकं न भ, ज-ट-पुस्तकेषु ।

प्रत्ययार्थत्वं स्यात्, न तेतदस्ति; अनन्यलभ्यस्यैव शब्दार्थत्वात् ।  
 अवस्थाभिधातव्यया भावनयैवाच्चेपात् कर्तुः प्रतीतिः । न च “सः  
 कर्मणि च”-इति<sup>१</sup> स्मृतिवत्त्वात् कर्तुः प्रत्ययार्थता; तस्याः स्मृतौ<sup>२</sup> द्वौ-  
 कयो<sup>३</sup> रित्यनेनैकवाक्यत्वे प्रत्ययाभिधेयत्वेनोच्यमानयोर्द्वैकत्वयोर्व्या-  
 वर्त्तकत्वेनैव कर्तुः समर्पणात्,— कर्तृद्वित्वे द्विवचनं कर्षकत्वे एकवचन  
 मिति; अतो भावनया संस्तरया वा आच्चेपादेव कर्तुः प्रतीतिः सिद्धेति  
 न च प्रधानतया प्रत्ययार्थः; अतः क्रियाया एव प्राधान्यात् तस्या  
 एवाङ्गत्वेनानृतनिषेधो विधीयते । न च स्मृत्या पुरुषार्थतया विहि-  
 तस्यानृतवदननिषेधस्य<sup>४</sup> कथं मिह प्रकरणात् कत्वर्थतेति<sup>५</sup> वाच्यम् ;  
 “खादिरो यूपो भवति”-“खादिरं वीर्यकामस्य”-इतिवत् संयोग-  
 पृथक्त्वेनोभयार्थत्वसिद्धेः । उक्तं हि—“एकस्य तूभयत्वे संयोगपृथक्त्वम्”-  
 इति<sup>६</sup> । अतः सत्यमेव वदेदिति दर्शपूर्णमासाङ्गत्वेनानृतप्रतिषेधस्य  
 विधिरय मिति सिद्धम् । तदाह कात्यायनः—“इदं मह मिति”  
 वा सत्यवाच्यतः, कर्माङ्गं मुक्तरे सत्यवदनम्”-इति<sup>७</sup> ।

तस्मात्ते यश इति । यशस्विनां देवानां यशोऽपि यशःप्रति-  
 पादनाय प्रशस्तम् । ‘एवम्’ “अग्ने अतपते”-इतिमन्त्रवत् । इदं मह  
 मिति क्रियाविशेषणत्वात्पुंसकम् ॥ ५ ॥

१— पा० सू० २. ४. १६ ।

२— पा० सू० १. ४. २२ ।

३— ‘विहितस्यातोऽनृतवदननिषेधस्य’-इति ज, झ, ञ, ट ।

४— ‘कर्तृर्थतेति’-इति जादिषु । ५— इहैवोपरिष्ठात् (२. ६. २. १२.) ।

६— ऐ० ब्रा० २. १. १ । ‘खादिरं स्रगंकामो वीर्यकामो वा’-इति आप०

औ० सू० ७. १. १६ ।

७— मौ० सू० ४. २. ५ ।

८— वा० स० १. ५. २ ।

९— औ० सू० २. १. ११, १२ ।

मन्त्रेणाभ्युपेतस्य व्रतस्य प्रसङ्गादिसर्जनं भाह— “अथ०संस्थित इति । अथत्यविसर्जनमन्त्रस्य<sup>१</sup> अथ मर्थः,— व्रतोपायमात् प्रागहं य एवं मनुष्योऽस्मि, व्रतं मुक्त्वा स एव मनुष्यः इदं मस्मि ; न तु व्रत-समये इव<sup>२</sup> देवः । इदं मिति क्रियाविशेषणत्वात्पुंसकम्<sup>३</sup> ।

नन्वसौ मनुष्यो व्रतसमयेऽपि मनुष्य एव, तत् किं मुच्यते य एव मनुष्योऽस्मि स एवेदं मस्मीति ? तच्चाह— “अमानुष इवेति । मनुष्योऽपि हि तदा अन्यात्मकत्वात्<sup>४</sup> सत्यवदनादा देव इवेत्युक्तम्, व्रतत्यागे तु कृते व्रतारम्भात् प्रागिव स्वभावसिद्धं मनुष्यत्वमेवेति ।

ननु यथा व्रतोपायने अनृतात् सत्यं सुपैमीत्युक्तम्, एवं तत्त्यागे सत्यादनृतं सुपैमीति किं नोक्तं मित्यत आह— “न हीति ।

महत्त उल्कसात्<sup>५</sup> ( देवत्वात्<sup>६</sup> ) प्रच्युतत्वेनात्यन्तनिरुद्धमातुषू-प्राप्तिकथनस्य परुषत्वादनवकल्पनं तदाह— “तदु खल्विति ॥ ६ ॥”

व्रतप्रसङ्गादागतं तद्विसर्जनं समाप्य पूर्वद्युर्यजमानेन व्रतानन्तरं यत् कर्त्तव्यं तत् प्रतिजानीते— “अथात इति । यतो व्रतानन्तरं मग्नमानश्रमापरनामकं मारण्याद्यग्नं मेव यजमानेन कर्त्तव्यम्, ‘अतः’ तदनन्तरं मेव तस्य निरूपणं कियत इत्यर्थः ।

१— “व्रतं विद्वज्जते येनोपायात्”—इति का० श्रौ० सू० ३. ४. २६ । ‘पूर्वं हि व्रतग्रहणे द्वौ मन्त्रावुक्तौ अग्ने व्रतपते इदमहं मिति वेति (का० श्रौ० सू० २. १. ११.), अथ इदं महं मित्येव मन्त्रः श्रुत्यभिमतः”—इति हरिस्तामिनः । श्रुतिश्च सा इद्वैवाग्रे द्रष्टव्या—१. ६. १. २३ ।

२— मन्त्रपाठः खलु वा० सं० २. २८. २ द्रष्टव्यः ।

३— नपुंसकत्वम्—इति भू, ठ, ढ ।

४— ‘आत्मात्मकत्वात्’—इति भू, ‘सात्मकत्वात्’—इति ङ ।

५— ‘उल्कसात्’—इति ङ ।

६— नास्त्येतत् पदं ङ-पुस्तके ।

प्रतिज्ञातस्याशनानशनपक्षस्य ग्रंथार्थे वेवसानशनपक्षं निरसितुं  
मुपन्यस्यति— “तदु हेति । ‘तत्’ तस्मिन्नशनानशनविषये सवयसः  
पुत्रः ( ‘सावयसः’ ) ‘अषाढ’-नामकः, सर्वात्मना अशनत्याग मेव व्रतं  
मेने । तथा मन्यमानस्याषाढस्याशय माह— “मनो हेत्यादि । अनुप-  
न्यस्त मपि मनुष्यस्य मनः ‘आ’ समस्तात् जानन्ति । अतो योऽसौ  
यजमानो व्रतं मुपैति, एष नः प्रातरवश्यं यक्ष्यत इति ज्ञात्वा  
‘विश्वे’ सर्वे ‘ते’ देवाः व्रतदिवसे यजमानस्य गृहमागच्छन्ति ।

‘उपवसथ’-नामनिर्वचनेन देवानां मागमनं दृढयति— “तेऽस्येति ।  
‘उप’ समीपे यजमानस्य वसन्ति देवा अस्मिन्निति पर्वदिवस ‘उप-  
वसथ’-नामक इत्यर्थः ॥ ७ ॥

अस्तु किं ततः ? इति चेत्— “मनुष्येऽस्त्विति । गृहे मनुष्येष्वा-  
गतेषु यमश्वस्तु ‘यः’ कश्चियजमानः स्वयं पूर्वं भुञ्जीतेति यत्तदेवा-  
मुचित मिति वितर्कयामः ; अथ यः कश्चिद् देवेभ्यमश्वस्तु पूर्वं  
ऽश्लीयादिति यत्, तस्यानवकृतिः किमु वक्तव्या ? कैमुतिकन्यायफल  
माह— “तस्मादिति । ‘उ’-इत्यसन्देहे । तस्मादेव हेतोः अशन-  
वर्जनलक्षणेऽर्थे नास्ति सन्देह इत्यर्थः ॥ ८ ॥

अषाढेन चेन्मुनिना निर्णीतो ऽनशनपक्षः, तर्हि स एव परमार्थः ;  
कथं मशनानशनपक्षः ? इति चेत्, अस्यापि मुनिनैव याज्ञवल्क्येन  
सोपपत्तितो निर्णीतत्वादित्याह— “तदु हेति । ‘तदु’ तस्मिन्नप्यश-  
नानशनपक्षे याज्ञवल्क्य उपपत्तिम् ‘उवाच’ आह ।

अशनानशनलक्षणसमतुल्यतया प्रत्येकपक्षौ दूषयति— “यदी-  
ति । दैविके हि कर्मणि देवान् प्रत्युद्दिष्टस्यैव इविवः प्रथमं मनुप-



योगः, काम मन्यस्य; पित्र्ये पुनरतिनियमाद्भविषोऽन्यदपि अनुप-  
 योज्य मिति पित्र्यदेवतात्वात् मापादयतीति याज्ञवल्क्यस्याशयः ।  
 तत् किं दैविके कर्मणि प्रागपि भोक्तव्य मिति यः, त माश्रय  
 मजानानः शङ्कते; तं प्रत्याह—“यद्यु इति । ‘यद्यु’ यदि त्वभ्राति,  
 तदा अग्निशिषतो देवानतिक्रम्य स्वयं भुक्तवान् स्यात् ।

अश्रमानशनपचयोहभयोरपि दोषसेत्, का गतिः? इति  
 (तत्राह—“स यदिदिति” ।) ‘यद्’ द्रव्य मश्रित मयमश्रितवद् भवति,  
 तदश्रीयात् । किं तदिति तदाह—“यस्येति । ‘यस्य’ द्रव्यस्य सम्ब-  
 न्धस्य ‘इविः’ देवा न गृह्णन्ति, तदश्रित मपि सद् अनश्रितवद्  
 भवति ।

तथात्वे यथोदीरितदोषद्वयाभाव माह—“स यदिदिति । अशना-  
 देव न पित्र्यदेवतात्वम्; अश्रमानस्य देवायोग्यत्वादेव न देवाना  
 मतिक्रमः” ॥ ८ ॥

अथ किं श्वेवं प्राश्यद्रव्यम्? इति तदाह—“स वा इति ।  
 आरण्ययज्ञं प्रकृतदर्शपूर्णमासविवर्त्यतिरिक्तोपलक्षणम् । ‘वृक्ष्यं’  
 वृक्षोद्भवं फलम् ।

१— नास्त्येषोऽंशः ठ-पुस्तकादन्यत्र ।

२— ‘अश्रमानस्य पित्र्यदेवतात्वम्, तस्याग्नस्यादेवयोग्यत्वादेव न देवाना मति-  
 क्रमः’-इति वृ । ‘अश्रमानशनपित्र्यदेवतात्वम्, अस्य यजमानस्य देव-  
 योग्यत्वादेवं न देवाना मतिक्रमः’-इति ज, भ, ञ, ट ।

३— ‘अथ किं त्वाश्रयद्रव्यम्?’-इति ज, भ, ञ, ट; ‘अथ किं तादृग्  
 द्रव्यम्?’-इति ठ ।

भुक्तोपलक्षणत्वे मुनिविशेषव्यवहारं प्रमाणयति— “तदु हेति ।  
वृषा नाम कश्चित्, तस्य पुत्रो ‘वर्ष्णः’, तस्य नाम ‘वर्कुः’-इति ।

मुनेर्मत मपवदति— “तदु तथेति । तत्र हेतुः— “व्रीहियवयो-  
रिति । ‘ग्रमीधान्यं’ तिलमाषादि । उपचिनोतीति ‘उपचम्’  
अन्तेनापि माषपिष्टेन मिश्रितं व्रीहपिष्टम् । त्रिचतुरान् यामानपि  
स्थापितम्<sup>१</sup> ‘उपचितं’ बल्ल भवति इति प्रसिद्धं तदाह— “व्रीहि-  
यवाविति । अतो माषोपयोगे व्रीहियवावेव यत उपयुक्तौ स्याताम्,  
अतस्तथा न कुर्यात् । अतो युक्त मारण्य मेवाश्रीयादिति ।  
तदेवं व्यवस्थितं सकृदग्रनम् ॥ १० ॥

स आहवनीयेति । तां रात्रि माहवनीयागारे गार्हपत्यागारे  
वा ग्रयीत<sup>२</sup> । तत्रैव ग्रयने हेतुः— “देवान् वा इति । ‘उपावर्त्तते’  
दमीपे गते<sup>३</sup> । ‘अधः ग्रयीत’ न पुनः खट्वाद्युपरि ; यत उपरि  
स्थितं श्रेयांस मध एव स्थिताः<sup>४</sup> उपचरन्ति ॥ ११ ॥

अथ प्रभाते अध्वर्याः कर्त्तव्यता माह— “स वा इति । ‘सः’  
प्रसिद्धोऽध्वर्युः प्रथमेन कर्मणा अप एवाभिमुख्येन प्राप्नोति । किं  
तत्प्रथमं कर्म ? तदाह— “अपः प्रणयतीति । एतच्चापां प्रणयनम्,  
“अथ संयौति”-इति<sup>५</sup> वक्ष्यमाणसंयवनार्थम् । अतः संयवनात्

१— ‘माषानपि प्रापितम्’-इति ज, भ, अ, ट ; ‘माषावपितं’-इति छ ।

२— का० श्रौ० सू० २. १. १४, १५ । ३— ‘सेवते’-इति ठ ।

४— ‘खट्वाद्युपरि ; यत उपस्थितं श्रेयांस मध उपस्थिताः’-इति ज, भ, अ,  
ट । ‘खट्वाद्युपरि ग्रयीत ; उपस्थितं श्रेयांस मध उपस्थिताः’-इति ठ ।

५— १प्र० १३१० १३२० अथवा २२४० २३१० २३२० ।

प्राक् प्रणीतानां नाग्ने पुनः प्रणयनं कार्यम् ; कृते तु संयवने तन्नाग्नेऽपि प्रयोजनस्य<sup>१</sup> जातत्वाच्च पुनः प्रणेतव्यम् ।

‘नेनु अन्तर्वेदि प्रणीता निनयति’<sup>२</sup> इत्युपरितन-निनयनार्थं पुनः कस्माच्च प्रणयन मिति चेत्, न ; संयवनप्रसक्तौ तासा मेवापां प्रतिपत्तिमात्रम्, अतो न तदपां प्रणयनस्य प्रयोजकम् ; न हि चालाले प्राशनं कृष्णविषाणां<sup>३</sup> प्रयुङ्क्ते ।

अथोभयं साधयतः<sup>४</sup> प्रणयनस्य कथं संयवन मेव प्रयोजनम्, न तु अन्तर्वेदि निनयन मिति चेत्, (न<sup>५</sup>), “पूर्णपात्रं निनयति”-इति<sup>६</sup> द्वितीयया अपां संस्कारकर्मत्वप्रतीतेर्निर्नयनस्योपयुक्तसंस्कार-तया प्राशनवत् प्रतिपत्तित्वात् । संयवने तु समानप्रकरणे शाखा-स्तरे “प्रणीताभिः” (हर्षैर्वि) संयौति”-इति<sup>७</sup> द्वितीयया अपां संयवनं प्रति गुणत्वप्रतीतेः । अतः संयवनार्थं मेव प्रणयनम् ।

उक्तं प्रणयनं प्रशंसति— “यज्ञो वा इति । अपां यज्ञसाधनतया यज्ञरूपत्वात्तद्विस्तारात्मकस्य प्रणयनस्य यज्ञविस्ताररूपत्वात् प्राश-न्यम् ॥ १२ ॥

उक्तं प्रणयनं मनूय कस्वेति व्याहृतिश्चतुष्टयात्मकं मन्त्रं<sup>८</sup> विधत्ते— “स प्रणयतीति । हे प्रणीतोदक ! को नाम त्वां यज्ञेन ‘युनक्ति’

१— ‘संयोजनस्य’-इति ड । २— इहैव २.२.२ । का०श्रौ० २.५.११, १२ ।

३— इह २. २. १. १८, २८ ; का०श्रौ० ७. २. २६ ; तै०सं० ६. १. २. १५ ।

४— ‘अथोभयसाधनता’-इति ड । ५— नैतत् पदं ठ-पुस्तकादन्यत्र ।

६— इहैव ६. १. १ । ७— ‘प्रणीतेन’-इति ण, झ, ञ, ट, ड ।

८— आप०श्रौ०सू० १. २४. ३ । ९— वा० सं० १. ६. १-४ ।

योक्तुं समर्थः ? यः समर्थः 'सः' युनक्ति । 'कस्मै' त्वा प्रयोजनाय युनक्ति ? यस्मै युनक्ति, तस्मै युनक्ति । योजने कर्त्ता प्रयोजनञ्च दुर्ज्ञानं मित्यर्थः । व्याह्रियन्त इति 'व्याहृतयः' मन्त्राः ; दुर्ज्ञानत्वाभिधानात्, अनिश्चित्य वचनाच्च<sup>१</sup> 'अनिरुक्ताः' । व्याहृतिविशेषणस्यानिरुक्तत्वस्य प्रयोजनमाह— "अनिरुक्तो वा इति । अनिश्चितो हि पदार्थः क इत्युपयुज्यते<sup>२</sup> । अतोऽसावनिरुक्तः प्रजापतिश्च 'कः'-इत्युच्यते । "को ह वै नाम प्रजापति" इति श्रुतिः<sup>३</sup> । अतः श्रुतिसाम्यात् प्रजापतेरनिरुक्तत्वम् । अथवा वाचकमन्त्रोच्चारणमन्तरेण मनसैव ( ध्यात्वा<sup>४</sup> ) प्रजापतेर्होमादपि प्रजापतिरनिरुक्तः<sup>५</sup> । "यत्तूष्णीं तत्प्राजापत्यं स मनसा जुहोति, मन इव हि प्रजापतिः"-इति<sup>६</sup> श्रुतेः । अस्त्वनिरुक्तः<sup>७</sup> प्रजापतिः, प्रश्रुते किं मायात मित्यत आह— "प्रजापतिर्यज्ञ इति । "प्रजापतिर्यज्ञ मसृजत"-इति<sup>८</sup> यज्ञस्रष्टृत्वश्रुतेः कार्यस्य कारणादभेदात् । तथा "एष वै सप्तदशः प्रजापतिर्यज्ञ मन्वायत्तः"<sup>९</sup>-इति<sup>१०</sup> सप्तदशसमुदायात्मकस्य प्रजापतेः

१— 'निश्चित्य अवचनाच्च'-इति ठ । २— 'इति पर्यनुपयुज्यते'-इति ठ ।

३— तै० ब्रा० २. २. १० ।

४— नास्त्येतत् पदं ठ-पुस्तकादन्यत्र ।

५— "अनिरुक्तं वा उपायु"-इति, "अनिरुक्तं हि मनोऽनिरुक्तं ह्येतद् यत्तूष्णीम्"-इति चेद्देव ( १. २. ५. १०, २. ४. ४. ५. ) ।

६— तै० सं० ६. ६. १०. ३ । "मनोऽसि प्राजापत्यम्"-इति तत्रैव १. ६. २. १२, "मनो वै प्राजापत्यम्"-इति च १. ६. १०. ४ ।

७— श्रुतेः स त्वनिरुक्तः'-इति ज, झ, ञ, ट ।

८— तै० ब्रा० १. ७. १. ४ । ऐ० ब्रा० ७. ४. १ । "प्राजापत्यो यज्ञः"-

इति तै० सं० १. ६. १० ।

९— तै० सं० १. ६. ११. १ ।

सकलजानुगमश्रुतेः । अनुगच्छतश्च सामान्यादेर्लोकैः न धृक्  
अनुगन्तव्यः ; व्यक्तावभिमानदर्शनात् । यस्मात् प्रजापतिर्यज्ञः<sup>१</sup>, अतः  
अनिरुक्ताभिव्याहृतिभिः प्रणयनादनिरुक्तप्रजापत्यात्मकतया अनिरुक्तं  
यज्ञं मेव 'युनक्ति' प्रारभत इत्यर्थः ॥ १३ ॥

प्रशब्दोपात्तप्रकर्षसूचितप्राथम्यद्वारा प्रणयनं प्रागस्तावौत्—  
“यज्ञो वा इति । तच्च नयतिपदोपात्तप्रापणात्मकविस्तारद्वारत  
इति 'अथापः'-इत्यस्यावयवार्थपर्यालोचनयापि द्विधा<sup>२</sup> स्तौति—  
“यदेवेति । अनियोग एवकारः । न नियोगेन प्रागुक्तरीत्या  
स्तुतिः, किन्त्वेव मप्यस्तौत्यर्थः । आप्नुवन्ति<sup>३</sup> सकलं जगदित्यापः ।  
तादृशा भर्ता प्रणयनात् प्रथमं मेव सर्वं मातृं स्यादित्यपि प्रशस्तं<sup>४</sup>  
तत्प्रणयनं मित्यर्थः ॥ १४ ॥

अथवास्य कर्मणो यदेवाङ्गं प्रापयितव्यं मध्वर्वाद्यः पमादाङ्गं  
प्रापयन्ति, तदैकल्यम् उदकाद्यममप्रोक्षणादिना<sup>५</sup> परिहरन्त आप-  
यन्ति ; अतोऽप्याप इति तत्प्रणयनं प्रशस्तम् ॥ १५ ॥

न केवलं मत्रयवार्थपर्यालोचनया, उदकप्रभावपर्यालोचनयापि  
प्रागस्त्यं वक्तुं प्रारभते— “देवान् हेति । असुराश्च रक्षांसि च  
'असुररक्षसानि' । “अमसन्तामपुंसकाच्छन्दसि”-इत्यसक्तत्वात् समा-

१— 'सामान्यादेर्लोकैशानुगन्तव्यः । व्यक्तावभिमानदर्शनात् प्रजापति-  
र्यज्ञः'-इति ज, भ, ञ, ट ।

२— नास्त्येतत्पदम् ङ-पुस्तके । ठ-पुस्तके तु 'देधा'-इति ।

३— 'आप्नुवन्ति'-इति ङ, ट । ४— 'शस्तम्'-इति ज, भ, ञ, ट ।

५— 'उदकप्रोक्षणाद्यमनादिना'-इति ठ ।



साक्षात्<sup>१</sup> ।० 'न यक्ष्यध्व इति' यष्टुं न सम्भवं धूय मिति वदन्तो  
'ररक्षुः' प्रतिबन्धयेयुरित्यर्थः<sup>२</sup> ॥ १६ ॥

ततो देवा इति । इत्थं प्रतिबद्धा देवाः 'एतम्' अक्षरं वज्रं  
ददुशुः । अपां वज्रत्वं "ता एता आपो वज्रीभूत्वा"—इत्यादि  
श्रुत्यन्तरे प्रसिद्धम्<sup>३</sup> ; तदाह— "वज्रो वा इति ।

न केवलं प्रसिद्धिबलादज्ञत्वम् उपपत्तिबलाच्चेत्याह— "वज्रो  
हीति । उपपत्तेः प्रसिद्धिं वै-शब्द आह । तां प्रसिद्धा उपपत्तिं  
दर्शयति— "तस्मादिति । यस्मादापो वज्रः, तस्माद् एता आपः  
'धेम' पथा गच्छन्ति, तं पन्थानं 'निम्न' गत्तं कुर्वन्ति । गत्वा वा  
'यत्र' दृणगुल्मादौ उपतिष्ठन्ते, तत् 'निर्दधन्ति' निःसारं कुर्वन्ति ।  
(ते) देवाः 'एतम्' उदकलक्षणं वज्रम् 'जदयच्छन्' उक्तप्रकारप्रणय-  
नात्मकं मुद्यमनं तस्य कृतवन्त इत्यर्थः । 'तस्य' वज्रस्य सम्बन्धिनि  
'अभये' तेन वज्रेण परिहितभये<sup>४</sup>, 'अनाद्रे' नाशयन्तीति नाशाय-  
सुररक्षसानि, तद्रहिते, 'निवाते' तत्संस्पृष्टेन<sup>५</sup> वातेनापि रहिते,  
स्थाने । यथा देवाः कृतवन्तः, तथैवैषा मध्वर्युः ॥ १७ ॥

प्रणयनप्रकार आह— "ता उत्सिच्येति । समसादिपाचस्योपरि

१— पा० सू० ५. ७. १०३ । २— 'प्रतिबन्धयेयुरित्यर्थः'—इति ठ ।

३— तै० ब्रा० १. ७. १. ६. ७ ; ऋ० शं० ८. १७. १३ ( अपाम्फोनेन )

४— नास्त्येतत् पदं ठ-पुस्तकादन्यत्र ।

५— 'सम्बन्धिनाभयेन वज्रेण'—इति ज, भ, न, ट । 'सम्बन्धिनि "अ-  
भये" वज्रेण परिहितभये'—इति ठ ।

६— 'तत्संस्पृष्टेन'—इति ठ ।

सिक्का पूरयित्वा न पुनः ( तेन पात्रेण<sup>१</sup> ) कुतश्चिज्जलाश्रयादुद्धृत्य  
गार्हपत्यस्योत्तरभागे स्थापयेत् । आपस्तम्बस्तु स्थापितपात्रस्य स-  
मन्त्रकं<sup>२</sup> पूरणं माह<sup>३</sup> ; इह तु ब्राह्मणे पूरितस्य स्थापनम् । अत-  
स्तथैवोक्तं कात्यायनेन— “गार्हपत्यमुत्तरेणोदपात्रं निधाय”-इति<sup>४</sup> ।

अवश्यं प्राङ् नेतव्यानां मपां<sup>५</sup> किं गार्हपत्यस्योत्तरदेशे स्थापने-  
नेत्याशङ्क्य तत्प्रयोजनकथनेन स्तौति— “योषा वा आप इति ।  
अप्-शब्दस्य स्त्रीलिङ्गत्वात् । वृषेति, अग्निशब्दस्य पुल्लिङ्गत्वात् ।  
“गृहपतिना संयुक्ते ज्यः”-इत्यग्निविशेषो गार्हपत्यः । तदावास  
इह लक्षणाया गार्हपत्य उच्यते । अत एव तस्य गृहत्वमुक्तम्—  
“गृहा वै गार्हपत्यः”-इति<sup>६</sup> ।

उदपात्रस्थापनं प्रयोजनान्तरेण स्तौति— “वज्रं वा इति ।  
‘अप्रतिष्ठितः’ असम्बद्धः । “नैनमिति । तमेन मशक्तम्, अनुद्य-  
न्तारं ‘संगृह्णाति’ हिनस्ति । “गृहिंसायाम्”<sup>७</sup>, “ज्वादीनां  
ह्रस्वः”<sup>८</sup> । अतो हिंसापरिहाराय स्वयं सन्नद्ध एवोद्यच्छेत ॥ १८ ॥

उद्यन्तुः प्रतिष्ठा मुक्त्वा उद्यन्तव्यस्यापि प्रतिष्ठा माह— “स  
यदिति । “गृहा वै प्रतिष्ठेति । कोऽग्रे स्थापितस्याभेरिव<sup>९</sup> वातादि-  
स्पर्शविरहात्तैरण्यस्याविनाशो वज्रस्य प्रतिष्ठा ।

१— ठ-पुस्तकादन्यत्र नैते पदे स्तः । २— औ० सू० ४. १. ४ ।

३— औ० सू० २. ४. १ । एता एवापः प्रणीता उच्यन्ते ।

४— ‘निधाय’-इति ‘अवश्यं प्राङ् नेतव्याः । मपां’-इति ज, भ, ञ, ट ।

५— पा० सू० ४. ४. ६० ।

६— ६८० ८ पं० ब्रह्मव्यम् ।

७— क्रमा० य० ।

८— पा० सू० ७. १. ८० ।

९— ‘स्थापितस्याभेरिव’-इति ज, भ, ञ, ट ।



सेट्<sup>१</sup> झेरन्तादेशः<sup>२</sup>, “इतस्य लोपः<sup>३</sup>”—इतीकारलोपे, संयोगान्त-  
लोपः<sup>४</sup>, तस्यासिद्धत्वाच्चलोपाभावः<sup>५</sup> ।

साक्षादुत्तरभागे आहवनीयप्रणयनं विवक्षित मिति दर्शयितुं  
ततः प्राक्प्रत्यगासादनं<sup>६</sup> निषेधति— “ता नातिहृत्येति । ‘अतिहृत्य’  
उत्तरभाग मतीत्य प्राग्भागे । ‘अनाप्ताः’ उत्तरभाग मप्राप्ताः, प्रत्य-  
गपि<sup>७</sup> नासादयेत् ।

तदतिहरणपञ्च मनुवदति— “स यदिति ।

तच्च दोषं वक्तुं सुपोद्घात माह— “अस्ति वा इति । “व्यन्-  
सपत्ने”—इति<sup>८</sup> सूतेः ‘भ्रातृव्यः’ शत्रुः, तस्य भावो ‘भ्रातृव्यम्’ (शात्र-  
वम्<sup>९</sup>) युवादित्वाद्भावे अण्<sup>१०</sup>, विशिष्टं भ्रातृव्यम् । अग्नेरपी च पर-  
स्परविनाशकत्वात् महदस्ति वैर मित्यर्थः । अस्तु, किं तत इत्याह—  
“स यथेवेति । ‘तत्’ अग्निः सह महदैर मग्नैर्यथा ‘भवति’ स्वकार्य-  
निर्वापणरूपं सुपद्रवं कर्तुं प्रभवति, तथा ‘सः’ अतिहरन् अध्वर्युः  
कुर्यादित्यर्थः ।

१— पा० सू० ३. ३. १५६, पा० सू० ३. ३. ७ ।

२— पा० सू० ७. १. ३ । ‘सञ्चाराग्निद्युनलक्षणा भीतिः । सञ्चाराग्न-  
सञ्चरेयुरिति हेतुः । हेतुसद्भावरूपे लिङर्थे सेट् । आकारोऽन्ता-  
देशः’—इति ज, झ, ञ, ट, ड ।

३— पा० सू० ३. ३. ६० ।

४— पा० सू० ८. २. २३ ।

५— पा० सू० ८. २. १ ।

६— ‘प्राक्प्रत्यग्भागासादनं’—इति ङ ।

७— ‘प्रत्यगेव’—इति ङ ।

८— पा० सू० ३. १. १४५ ।

९— नास्त्येतत्पदं ङ-ङ-पुस्तकयोः ।

१०— ‘हायनान्तयुवादिभ्योऽण्’—इति पा० सू० ५. १. १२० ।

तथा "अकरणे का हानिः ? तच्चाह— "यचेति । 'यच' कर्मणि 'अस्य' प्रणयनपात्रस्य सम्बन्धिनोरप्य उपसृशन्ति अल्विग्यजमानाः । तन्नोपसर्गन मग्नौ 'भाट्व्यं' शत्रु मुदकलक्षणं 'वर्द्धयेत्' उत्तेजयेत् । अतिहरणस्य वैरकरणसम्बन्धार्थः प्रथमोऽभुवादः, चरमस्तु भाट्व्य-वर्द्धनप्रमर्शनार्थं इत्यपौनरुक्तम् ।

अतिहरणपक्षे दोष उक्तः, अनाप्तिपक्षे दोष भाह— "यद्यु इति । स्वसमये अप्राप्तत्वात्<sup>१</sup> तासां मर्षां कामप्रापकत्वं दूरापास्त मित्यर्थः ।

इत्थं (तम्<sup>२</sup>) उपोद्घात मुक्त्वा औपोद्घातिक भाह— "तस्मादिति । 'सम्प्रत्येवं' सम्प्रत्युत्तरभाग एव, न पुरतो न पश्चात् । अत उक्तं कात्या-यनेन "उत्तरेणाहवनीयः सम्प्रति निदधाति"—इति<sup>३</sup> ॥ ११ ॥

प्रणीताप्रणयनानन्तरं परिस्तरणं फलभासादनं चाह— "अथ दणैरित्यादि । 'इहं' हे हे । "इहं रक्षस्यमर्यादावचनव्युक्तमण-यश्चपात्रप्रयोगाभिव्यक्तिषु"—इति<sup>४</sup> निपातितम् । पात्रपदं यज्ञ-निर्वर्तकानां स्थादीनाम् अप्युपलक्षकम्<sup>५</sup> ।

अर्थतः प्राप्तां सज्जा मग्नौ प्रशंसति— "तद्गतेति । तस्मिन् प्रयोगे एवं परिगणने कृते दश सम्पद्यन्ते । विराजन्मन्दसो<sup>६</sup> ऽक्षरेषु दशत्व मस्ति । प्रथमस्य यज्ञो ज्योतिष्टोमः । "एष वाव प्रथमो यज्ञो यज्ञानां यज्ज्योतिष्टोमः"—इतिश्रुतेः<sup>७</sup> । तच्च च नवत्युत्तरगत-

१— 'स्वसमयप्राप्तत्वात्'—इति ज, भ, ज, ट ।

२— नास्त्येतत् पदं ढ-ढ-पुस्तकयोः ।

३— औ.सू. २. १. १ ।

४— पा.सू. ८. १. १५ ।

५— 'अप्युपलक्षकम्'—इति ढ ।

६— 'विराट्कन्दसो'—इति ढ ।

ता.ब्रा. १६. १ । ऐ.ब्रा. १. ३. ५ । तै.सं. ७. ३. १०, ११ ।

सङ्ख्याकाः स्तोत्रियाः । ताम्बेकोनविंशतिसङ्ख्याया विभज्यमानासु दश लभ्यन्त इत्यस्ति तत्रापि दश सङ्ख्या । अतो दशसङ्ख्यायोगाद् विराड्दशयोरेकत्वादिसु दशसङ्ख्यासम्पत्त्या विराडात्मको यज्ञ एव साकल्येन सम्पादितो भवति ।

एवं दशत्वं स्तुत्वा दिशः प्रयोग मनूय स्तौति— “अथ यदिति । ‘संरभेते’ “रभ राभस्ते”, राभस्यं कार्योपक्रमः ; किं नपि कार्यं कर्तुं सुपक्रमेते ॥ २२ ॥ १ ॥

इति श्रीसायणाचार्यविरचिते माधवीये वेदार्थप्रकाशे

माध्यन्दिनशतपथभाष्ये प्रथमाध्याये

प्रथमं ब्राह्मणम् ॥

१— ‘माध्यन्दिनशतपथब्राह्मणे’—इति ज, भ, ज, ट, ड ।

२— अतोषाघनादनन्तरं मया प्रणयनम् । तत्पद्धतिश्चैषा ।— अथर्वयुर्वारणं चमसं सव्यहस्ते कृत्वा दक्षिणहस्तस्थेनोदगात्रेण सव्यं तस्मिन्नुदके नास्ति च दक्षिणहस्तेन चमसं गार्हपत्यस्योत्तरतो निधाय ‘ब्रह्ममयः प्रणोक्ष्यामि ?’— इति ब्रह्मार्थं पृच्छति । ‘वार्धं यच्छ’—इति यज्ञमार्गं प्रेक्षति । ब्रह्मा ‘प्रणय यच्छमित्यादि ( २. २. ८. ) उपांशु पठित्वा ‘ओं प्रणय’—इत्युच्चे रगुच्चा करोति, यथाअर्व्युः प्रह्वोति । ततोऽथर्व्युश्चमसं गृहीत्वा आहवनीया-दुत्तरस्यां दिशि वह्निर्देदि दर्भेषु प्रणीताचमसं निदधाति । एतदेव प्रणीता-प्रणयनं चोच्यते । प्रणीताप्रणयनादनन्तरं प्रागग्रैरुदगग्रैश्च दर्भैराहवनीयस्य परिस्तरणं भवति ; गार्हपत्यस्य तु प्रथमं पुरस्तादुदगग्रैः, ततो दक्षिणतः प्रागग्रैः, अस्त्रादुदगग्रैः, उत्तरतः प्रागग्रैर्दर्भैः परिस्तरणम् । ततः पात्रा-सादनम् । तत्र शूर्पादिपात्राणां समीपे स्थापनम् । तत्पद्धतिश्चैवम् ।— अथर्वयुर्यज्ञमानो वा दे दे पात्राणि गृहीत्वा विनियोगक्रमेण आहवनीये गार्हपत्ये वा यत्र हविः अययं करिष्यन् भवति, तस्योत्तरतः पश्चादा निद-धाति । एतान्तेव चत्वारि कर्माणीह प्रथमब्राह्मणे आसृताणि ।



.अथ० श्रुष्यञ्चाग्निहोत्रहवणीञ्चादत्ते । कूर्मणे वा  
व्वेषाय वा मिति यज्ञो वै कूर्म यज्ञाय हि । तस्मा-  
दाह कूर्मणे वा मिति व्वेषाय वा मिति व्वेवेष्टीव हि  
यज्ञम्\* ॥ १ ॥

अथ व्वाचं यच्छति । वाग्वै यज्ञो ऽविष्णुब्धो यज्ञं  
तनवा ऽइत्यथ प्रतपति प्रत्युष्टः रुक्षः प्रत्युष्टा अरातयो  
निष्टप्तः रुक्षो निष्टप्ता अरातय इति वा ॥ २ ॥

देवा ह वै यज्ञं तन्वानाः । ते ऽसुररक्षसेभ्य आस-  
ङ्गाद् विभयाञ्चक्रुस्तु यज्ञमुखादेवैतन्नाष्टा रुक्षाः स्यतो  
ऽपहन्ति† ॥ ३ ॥

. अथ प्रैति । उर्व्वन्तुरिष्टं मुन्वेमीत्यन्तुरिष्टं वा ऽअनु  
रुक्षश्चरत्यमूलं मुभयुतः परिक्षिन्नं युषायं पुरुषो ऽमूलं  
उभयुतः परिक्षिन्नो ऽन्तुरिष्टं मतुचरति तद् ब्रह्मण्यै-  
वैतुदन्तुरिष्टं मुभय मनाष्टुं कुरुते ॥ ४ ॥

स वा ऽअनस एष गृह्णीयात् । अनो ह वा ऽअग्रे  
पुश्वेव वा ऽइदं युच्छासः स युदेवाग्रे तुत्करवाणीति  
तस्मादनस एष गृह्णीयात् ॥ ५ ॥

भूमा वा ऽअनः । भूमा हि वा ऽअनस्तुस्माद्यद्वा

बहु भवत्यनोवाद्य मभूदित्याहुस्तद् भूमान मेवैतदु-  
पैति तुस्मादुनस एव गृह्णीयात् ॥ ६ ॥

यज्ञो वा ऽअनः । यज्ञो हि वा ऽअनस्तुस्मादुनस  
एव यजूंषि सन्ति नु कौष्ठस्य नु कुम्भ्यै भुस्त्रायै ह  
स्पर्धयो गृह्णन्ति तद्वृषीन् प्रति भुस्त्रायै यजूंष्यास्तु-  
न्येतर्हि प्राकृतानि यज्ञाद्यज्ञं निर्मिमा\* ऽइति तुस्मा-  
दुनस एव गृह्णीयात् ॥ ७ ॥

उतो पाथ्यै गृह्णन्ति† । अनन्तराय मु तर्हि यजूंषि  
जपेत् स्फुर मु तर्ह्यधस्तादुपोद्वा‡ गृह्णीयाद्युतो युन-  
जाम तुतो विमुञ्चामेति युतो ह्येव युञ्जन्ति तुतो  
विमुञ्चति ॥ ८ ॥

तस्य वा ऽएतस्यानसः । अग्निरेव धूरग्निर्हि वै धूरुष  
यु ऽएनदुहन्त्यग्निदग्ध मिवैषां व्वहं भवत्युथ युञ्जघुनेन  
कस्तम्भीं प्रऽउगं वेदिरेवास्य सा नीडु एव हवि-  
ह्वनिम् ॥ ९ ॥

स धुर मभिमृशति । धूरसि धूर्व धूर्वन्तं धूर्व तुं  
यो ऽस्मान् धूर्वति तुं धूर्व युं व्वयं धूर्वाम इत्यग्निर्वा

\* 'निर्मिमा'—इति क, भाष्यसम्मतम् ।

† 'गृह्णन्ति'—इति ख ।

‡ 'तुर्ह्यधस्तादुपोद्वा'—इति घ । 'तुर्ह्यधस्तादुपोद्वा'—इति च ।

ऽएष धुर्य\*स्तु मेतुदत्येषुन् भवति हविर्ग्रहीष्यंस्तुत्मा  
 ऽएवैतान् निरुते तयो दैत मेधो ऽतियुन्त मग्निर्धुर्यो  
 नु हिनस्ति ॥ १० ॥

तुह सैतदुहणिराह । अर्द्धमासशो वा ऽअहुः  
 सपुत्रान् धूर्वामौत्येतुह स स तुदभ्याह ॥ ११ ॥

अथ जघनेन कस्तम्भौ मीषा मभिमृश्य जपति ।  
 देवाना मसि बृह्णितमं सुस्त्रितमं प्रप्रितमं जुष्टमं  
 देवहूतमम् । अहुत मसि हविर्हुनं दहस्व माहारि-  
 त्युन एवैतदुपस्तौत्युपस्तुताद्रातुमनसो† हविर्गृह्णानीति  
 मा ते यशुपतिर्द्वाषीर्दिति युजमानो वै यशुपतिस्त-  
 युजमानायैवैतदह्वला माशास्ते ॥ १२ ॥

अथाक्रमते । विष्णुस्त्वा क्रमता मिति यज्ञो वै  
 विष्णुः सु देवेभ्य इमां विक्रान्तिं विचक्रमे यैषा  
 मियं विक्रान्तिरिदु मेव प्रथमेन पदेन पस्पारुधेद्  
 मन्तुरिष्टं द्वितीयेन द्विव मुत्तमेनैतुाम्बेवैषु एतुसै  
 विष्णुर्यज्ञो विक्रान्तिं विक्रमते ॥ १३ ॥

अथ प्रेक्षते । उरु व्वातायेति प्राणो वै व्वातस्तद्  
 ब्रह्मणैवैतुप्राणाय व्वातायोरुगायुं कुरुते ॥ १४ ॥

\* 'धुर्य'—इति ख ।

† 'हविर्ग्रहीष्यं'—इति क ।

‡ 'द्रातुमनसो'—इति सायणसम्मतोऽपि न कापि मूलपुस्तके दृश्यते ।

अथापास्यति\* । अपहतः रुक्ष इति यद्युच किञ्चि-  
दापन्नं भवति यद्यु नाभ्येव मृशेत् तन्नाष्टा एवैत-  
दृक्षाःस्यतो ऽपहन्ति† ॥ १५ ॥

अथाभिपद्यते । युच्छन्तां पञ्चेति पुञ्च वा ऽद्वमा  
अङ्गुलयः पाङ्क्तो वै यज्ञस्तुद्यन्तु मेवैतद्वच दधाति‡ ॥ १६ ॥

अथ गृह्णाति । देवस्य त्वा सवितुः प्रसुवे ऽश्विनो-  
र्बाहुभ्यां पूष्णो हुस्ताभ्या ममृये जुष्टं गृह्णामीति सविता  
वै देवानां प्रसविता तुत्सवितृप्रसूत एवैतद् गृह्णात्य-  
श्विनोर्बाहुभ्या मित्यश्विनावध्वर्यु पूष्णो हुस्ताभ्या मिति  
पूषा भागदुघो ऽशनं पाणिभ्या मुपनिधातु सत्यं देवा  
अमृतं मनुष्यास्तुत्सत्येनैवैतद् गृह्णाति॥ ॥ १७ ॥

अथ देवताया ऽआदिशति । सुर्वा ह वै देवता  
अध्वर्युः हविर्ग्रहीष्यन्त मुपतिष्ठन्ते मुम नाम ग्रही-  
ष्यति मुम नाम ग्रहीष्यतीति ताम्य एवैतत् सह॥  
सतीभ्यो\*\* ऽसमदं करोति ॥ १८ ॥

युद्धेव देवताया ऽआदिशति । यावतीभ्यो ह वै  
देवताभ्यो हवीःषि गृह्णन्त ऽकृणु मु द्वैव तास्तेन

\* 'ति'-इति ख ।

† 'न्ति'-इति ख ।

‡ 'ति'-इति ख ।

§ 'ति'-इति क ।

॥ 'मृ'-इति ग ।

॥ नास्त्येतत् पदं क-ख-पुस्तकयोः । \*\* एतदपि पदं ख-पुस्तके नास्ति ।

मन्यन्ते० यदस्मै तं कामः५ समर्हयेयुर्यत्काम्या गृह्णाति  
तस्माद्दे० देवताया ऽद्यादिशत्येव मेव यथापूर्वः  
इवीः५षि गृहीत्वा\* ॥ १९ ॥

अथाभिमृशति । भूताय त्वा नारातय ऽइति तद्युत  
एव गृह्णाति तदेवैतत्पुमरुप्याययति ॥ २० ॥

अथ प्राङ् प्रेक्षते । स्वरभिविख्येष मिति पुरित्त  
मिव वा ऽएतदनो भवति तदस्यैतच्चक्षुः पाप्मगृहीत  
मिव भवति यच्चो वै स्वरुहर्देवाः सूर्यस्तुत्वरुवैतदुतो  
ऽभिविपश्यति ॥ २१ ॥

अथावरोहति । दुःहन्तां दुर्याः पृथिव्या मिति  
गृहा वै दुर्यास्ते हेतु† ईश्वरो गृहा युजमानस्य यो  
ऽस्यैषो ऽध्वर्युर्यज्ञेन चरति तुं प्रयुन्त मुनु प्रच्योतोस्तु-  
स्येश्वरः कुलं विक्षोब्धोस्तानेवैतदस्यां पृथिव्यां दः५इति  
तथा नानुप्रच्यवन्ते‡ तथा न विक्षोभन्ते तस्मादाह  
दुःहन्तां दुर्याः पृथिव्या मित्युथ प्रैत्युर्व्वन्तुरिक्ष मुन्वे-  
मीति सो ऽसावेव बुन्धुः ॥ २२ ॥

स यस्य गार्हपत्ये इवीः५षि अपुयन्ति । गार्हपत्ये  
तस्य पात्राणि सुःसादयन्ति जघनेनो तुर्हि गार्हपत्यः५

\* 'त्वा'—इति ख, च ।

† 'हेत'—इति च, भाष्यसम्मतम् ।

‡ 'विक्षोब्धो'—इति ख ।

§ 'प्रच्यवते'—इति ख ।

सादयेद्युस्याहवनीये हवींषि अपुयन्त्याहवनीये तस्य  
 पात्राणि सुसादयन्ति जघनेनो तुष्टाहवनीयः  
 सादयेत् पृथिव्यास्त्वा नाभौ सादयामीति मध्यं वै  
 नाभिर्मध्यं मुभयं तुस्मादाह पृथिव्यास्त्वा नाभौ साद-  
 यामीत्युदित्या उपस्य इत्युपस्य इवैनदभार्पु रिति  
 वा अहुर्यत्सुगुप्तं गोपायन्ति तुस्मादाहादित्या उपस्य  
 इत्यग्ने हव्यं रक्षेति तुदग्नये चैवैतुहविः परि-  
 ददाति गुह्या अस्यै च पृथिव्यै तुस्मादाहाम्ने हव्यं  
 रक्षेति ॥ २३ ॥ २ ॥

( प्रथमप्रपाठके प्रथमाध्याये वा द्वितीयं )

ब्राह्मणम् ॥ १ । २ ॥

पात्रासादनानन्तरं कर्तव्यं माह—“अथ शूर्पं मिति । एत-  
 चादानं हविर्निर्वापार्थम्<sup>१</sup> । वामिति<sup>२</sup> मन्त्रगतद्विवचनलिङ्गात् उभे  
 सह आदीयेते । अत एव सूत्रे—“शूर्पाग्निहोत्रहवण्यादाय”-इति<sup>३</sup> ।  
 इतरेतरयोग-बन्धः ।

यज्ञो वा इत्यादि । यज्ञाय हि तदादानम् ; अतः कर्म-  
 शब्दः कर्ममात्रपरोऽपि तदिशेषं यज्ञमेव ब्रूते । इष्यते अनेनेति  
 ‘यज्ञः’ हविः ; तदिह निर्वापकाले नौहिरूपम् । तदग्निहोत्रहवण्या

\* ‘मी’-इति ख ।

१— “अथ हविरावपति”-इतीहैव ७. ८ ।

२— वा० सं० १. ६. ५ ।

३— का० मी० सू० २. ३. १० ।



शूर्पं निर्वपन्<sup>१</sup> 'वेवेष्टीव' परिवेषणं करोतीव । यथाशं दद्यां भोजनपात्रे । अतो वेषाय वा मित्युक्तम्<sup>२</sup> । वेवेष्टीत्यत्र परि-  
रूपोपसर्गो लुप्तो निर्दिष्टः । "विष्टु घ्याप्तौ"<sup>३</sup> । "मिज्जा चयाणां  
गुणः क्षौ"<sup>४</sup>—इत्यभ्यासस्य गुणः ।

अथ शूर्पं मित्यादि । अथ-शब्दादनुष्ठेयपदार्थपौर्वापर्यलक्षणं  
क्रम माहुः । अतस्तद्विशिष्टाः पदार्था विधीयन्ते । ननु चैव  
चेदनुष्ठेयलक्षणः क्रमः, स च सर्वेषु पदार्थेष्वेक एव, नैकैकपदार्थग  
इति, तद्विशेषणतया तद्विधिभिः कथं विधातुं शक्यते ? तर्हि  
सङ्घातविशेषणतया तद्विधानेनैव विधीयता मिति चेत्, न ;  
सङ्घातस्याविधेयत्वात् ; तस्य चैकत्वेन नियमेनानेकपदार्थाश्रितस्य  
क्रमस्यासम्भवात् । नैव दोषः । यथा संयोगादय एकैकवस्तुन्यपर्य-  
'वसिता'<sup>५</sup> अपि वस्त्वन्तर मपेक्ष्यैकत्रापि पर्यवस्यन्तः<sup>६</sup> तद्विशेषणतया  
तद्विधिभिर्विधीयन्ते, तदत् क्रमोऽपि किं न विधीयते<sup>७</sup> । न च  
शब्देनागमविधानादविधान मिति<sup>८</sup> मन्तव्यम् ; प्राकृतोपकार<sup>९</sup>वद-  
नभिहितस्यापि चैतस्यलक्षणक्रमस्यार्थाद्<sup>१०</sup> बुद्धावुपस्थितस्य विधि-

१— 'निर्वपति'—इति ड ।

२— वा० सं० १. ६. ५ ।

३— जु० ख० ।

४— पा० सू० ७. ४. ७५ ।

५— 'एकैकवस्तुपर्यवसिता'—इति ड । 'संयोगो द्विष्टः'—इत्यादि ल० म० ।

६— 'मपेक्ष्यैकत्राप्यपर्यवस्यन्तः'—इति ड । ७— 'विधीयेत'—इति ड ।

८— 'शब्देनागमविधान मिति'—इति ड ।

९— 'प्राकृतौ एकार०'—इति ज, भू; 'प्राकृतौ प्रकार०'—इति ड ।

१०— 'चैतदुपलक्षणक्रमस्यार्थाद्'—इति ड ।

सम्भवात् । न चावश्यं वैतथ्यलक्षण एव क्रमः ; अस्ति ह्यसावाह-  
पूर्व्यलक्षणोऽपि । तथाच, यथा “अध्वर्युर्गृहपतिं दीक्षयित्वा  
ब्रह्माणं दीक्षयतीति<sup>१</sup> त्वा-प्रत्ययेनाभिहितः पौर्वापर्य्यलक्षणः क्रम  
एवार्थविशेषणतया विधीयते, एव मत्र अथ-शब्दैरभिहितो  
विधीयत इति किं सुपपन्नम् ? तदुक्तं जैमिनिना—“श्रुतिलक्षण  
मानुष्यं तत्प्रधानत्वात्”—इति<sup>२</sup> ॥ १ ॥

वाग्वै यज्ञ इति । यच्छक्ति-पदमभिधानाभियम्यमानैवेष्ट वाग्  
विवक्षिता ; तस्याश्च यज्ञसाधनत्वाद् । यज्ञसाधनता सुपपादयति—  
“अविशुभ इति । वाङ्मयमे हि चित्तविशोभ<sup>३</sup>हेतोर्वाग्व्यव-  
हारस्याभावात् तदैकाग्र्ये सत्यविकलो यज्ञो यतः सम्पद्यते ।  
शुभेददाक्षोपदेशत्वे ऽप्यागमानुशासनस्यानित्यत्वादिङ्गभावः” (शुभ-  
स्त्वान्मेति<sup>४</sup> ज्ञापकात्)<sup>५</sup> । शुभेति<sup>६</sup> निपातितम् ।

( शूर्पश्चाग्निहोत्रहवणीश्च प्रतपति<sup>७</sup>— ) “अथ प्रतपतीति । शूर्पं  
भग्निहोत्रहवणीं चेत्यनुषङ्गात् तदुभय मित्यर्थः । “निष्टप्ता  
अरातय इति वा”—इति । त्रीन्नुष्ठानपक्षे यववाक्यस्य, (१) प्राप्त-  
प्रामाण्यत्यागः, (२) अप्राप्ताप्रामाण्यस्वीकारः, (३) पुनर्यवानुष्ठाने  
स्वीकृताप्रामाण्यस्य त्यागः, (४) त्यक्तप्रामाण्यस्वीकारश्चेति चत्वारो

१— इहैवोपरिष्ठात् दीक्षाप्रकरणं द्रष्टव्यम् ( १२ का० १ प्र० ) ।

२— मी० सू० ५. १. १ ।

३— ‘चित्तविक्षिप्त’—इति अ, झ, ञ, ट, ठ ; चित्तविक्षेप’—इति ड ।

४— “आगमशास्त्रमनित्यम्”—इति प० श्लो० ८५ ( ८. ४. १६, म० भा० ) ।

५— पा० सू० ७. २. १८ ।

६— नास्त्येष पाठः ठ-पुस्तके ।

७— ‘शुभ इति’—इति ठ ।

८— नास्त्येवडाक्यं ठ-पुस्तकादन्यत्र ।

दोषः । इत्थं ब्रौह्मिवाक्येऽपि चत्वार इत्यष्टौ दोषा<sup>१</sup> यद्यपि,  
तथापि गत्यभावादिकल्प इत्युक्तं भट्टाचार्यैः<sup>२</sup>—

“एव मेषोऽष्टदोषोऽपि यद्ब्रौह्मियववाक्ययोः ।

विकल्प आश्रितस्तत्र गतिरन्या न विद्यते”—इति<sup>३</sup> ।

इह पुनर्वाग्निन्देनाधस्तादप्यनुकष्टेन मन्त्रद्वयपाक्षिकत्वस्य<sup>४</sup> श्रुत्यै-  
वाभिधानान्नैकोऽपि दोषः । एतदर्थं मेव च “एकार्थास्तु  
विकल्पेरन्”—इति<sup>५</sup> ब्रौह्मियववदेव न्यायप्राप्तस्यापि विकल्पस्य, वेति  
स्वशब्देनोपादानम् ॥ २ ॥

मन्त्रकरणकतायै साध्यस्य निरासस्योपयोगसिद्धये निरसनौ-  
थानां प्रसक्ति माह— “देवा च वा इति । ‘असुररक्षसेभ्यः’—इति  
षष्ठ्यर्थे चतुर्थी<sup>६</sup> । तेषाम् ‘आशङ्गात्’ संसर्गाद्भीताः । विभेतेर्षिटि

१— ‘इत्यष्टौ दोषः’—इति ज, भ, ञ, ट, ठ, ।

२— मीमांसायां भट्टमतपोषकाचार्यैरित्यर्थः । मी०भ० १२ अ० ३ पा० ।

३— विकल्पो द्विविधः— व्यवस्थित ऐच्छिकश्चेति । तत्रेच्छाविकल्पे भट्टमते  
अष्टौ दोषा भवन्ति । तद्यथा— “प्रमाणात्वाप्रमाणात्वपरित्याग-  
प्रकल्पना । प्रत्युज्जीवमहानिभ्यां प्रत्येक मष्टदोषता”—इति । “ब्रौहि-  
भिर्यजेतेति वाक्यात् ब्रौह्मयो नियम्यन्ते; एवं यवैर्यजेतेति वाक्यात् यवा  
अपि नियम्यन्ते; तयो रेकार्थत्वाद् विकल्पः”—इत्यादि मी०य० ।

४— “प्रतपनं प्रत्युष्टं निष्टप्त मिति वा”—इति का०श्रौ०सू० २. १. ११ ।

मन्त्रौ तु तौ वा० सं० १. ७. १, २ ।

५— मी० सू० १२. ३. १० । असम्भते तु “मन्त्राणां समिधातित्वादेका-  
र्थानां विकल्पः स्यात्”—इति (२६) सूत्रस्यैवायं विषयः स्यात् ।

६— पा० सू० २. ३. ६२. वा० १ ।

“भीष्टीभूज्वाम्”—इत्याम् प्रत्ययः, शुभावस्य । नाशयन्तीति  
 ‘नाशः’ आसुर्यः प्रजाः, ताश्च रक्षांसि च ‘तत्’ तेन तपनेन<sup>१</sup> ।  
 अतो= ‘यज्ञमुखात्’ यज्ञप्रारम्भाद् अपहन्ति । ‘एतत्’-इति  
 क्रियाविशेषणम् ॥ ३ ॥

अथ प्रेतोति । शूर्पप्रतपनानन्तरम् उर्विति<sup>२</sup> मन्त्रेण हविर्निर्वा-  
 पार्थं शकटसमीपं ‘प्रेति’ प्रगच्छेत् । मन्त्रप्रयोजन माह—“अन्तरिक्षं  
 वा इति । यथा ह्यक्षो मूलैः पृथिवी मनुप्रविष्टस्तिष्ठत्येव, न गच्छति ;  
 यथा व्याघ्रादिरभितः पाशाभ्यां बध्वा भियमाणः<sup>३</sup> ; नैवं पुरुषो  
 मूलवान् ; नाप्युभयतः केनचित् संसर्गिणा प्रतिबद्धः, किन्तु ‘परि-  
 ष्क्लेशः’ प्रतिबन्धकामंसृष्टः सन् अन्तरिक्षे विश्रम्भं<sup>४</sup> चरति । तथैव  
 निर्वण्यमानहविरादानार्थं रक्षोऽप्युक्तविशेषणविशिष्टं सत्त्वं<sup>५</sup> निर्वण्यन्तं  
 पुरुष मनुगच्छेत् । अतस्तदेतत्पुरुषेण गम्यमान मन्तरिक्षप्रदेशे  
 ‘मच्छाणा’ उर्वित्यनेनैव मन्त्रेण<sup>६</sup> ‘अमाङ्गं’ हिंसाकररहितम्<sup>७</sup>, अत  
 एवाभयं कुरुते । ‘उरु’ विस्तीर्णं प्रतिबन्धकरक्षोलाक्षणमूर्त्तद्रव्य-  
 विरक्षादिति हि मन्त्रार्थः ॥ ४ ॥

अनस एव ( न शालायाः<sup>८</sup> ) सकाशाद्ग्रहणे, कारण माह—  
 “अनो ह वा इति । अन एव हि प्रथमं धान्यस्याधिकरणम् ।

१— पा० सू० ३. १. ३६ ।

२— ‘यज्ञेन’-इति ड ।

३— वा० सं० १. ७. ३ ।

४— ‘भियमाणाः’-इति ज, झ, ञ, ट, ठ ।

५— विश्रम्भं’-इति ठ, ड ।

६— ‘सत् तं’-इति ठ, ड ।

७— ‘मन्तरिक्षं’-इति ठ ।

८— वा० सू० १. ७. ३ ।

९— ‘हिंसकररहितम्’-इति ठ ।

१०—भास्येष पाठो ढ-पुस्तकादन्यत्र ।

अनमः सकाशास्त्रीयमानं धान्यं 'पश्येव' पश्चादेव । किं तत् ? यत्  
 'शास्त्रं' एतत्<sup>१</sup> शास्त्रागतं भवति । "पश्यपश्चा च कृन्दसि"<sup>२</sup>-इति<sup>३</sup>  
 निपातितम् । शास्त्राशब्दाच्छान्दसत्त्वेन कस्य विकल्पितत्वादेण् ।  
 यत् 'अग्ने' गृहप्रवेशात् प्राक्, अमसि स्थितम् । अत एव गृहिणा  
 माशया<sup>४</sup> अनुपहतं तदेव यज्ञमाधनं करवाणीति योग्यत्वे<sup>५</sup> हेतुः ।  
 तस्मादनम एव सकाशात् सोऽध्वर्युर्गृहीयाञ्च शास्त्रातः ॥ ५ ॥

अथानमोऽप्यग्ने खलादानीयमानं मृतस्य मेव किं न निरूप्यते ?  
 इत्यत आह— "भूमा वा इति । मृतस्य ह्येवाण्यम्"<sup>६</sup>, ततो निरूप्यमाणं  
 हविः हिंसितभिचावहेवा न गृहीयुः । अपि स्मर्यते हि—

“आत्मानं पीडयित्वा तु भिचां यः सम्प्रयच्छति ।

सा भिचा हिंसिता ज्ञेया न सा याज्ञा कदाचन”—इति ॥

बहोर्भावः 'भूमा'<sup>७</sup> । भवितरि भावोपचारः अतिशयार्थः ;  
 मूर्त्तिभूतं ब्रह्मण्य मेवायं पुनातीतिवद् । अतो बहूतरं भूमा अन  
 इत्यर्थः । तस्यार्थं श्लोकप्रसिद्धि माह— "भूमा हीति । प्रसिद्धिं  
 श्लोकव्यवहारेण साधयति— 'अमोवाह्यम्' अनसा वोढु मर्हं तदि-  
 त्यादि । तदेतदनस्य हविरुपयच्छन् भुयिष्ठ मेवोपैति । अतो  
 हिंसित-भिचा निराज्ञता ॥ ६ ॥

१— 'एतत् (B. पतते A. C. !!)'—इति छ ।

२— पा० सू० ५. २. २३ ।

३— 'माशय'—इति छ ।

४— 'सोऽय मनसो गृहणे'—इति छ ।

५— मृतम् = बहूम्, मृतस्यम् = बह्नावस्यम् । अम० को० २. १. ८५ ।

६— पा० सू० ६. ७. १५८ ।

अनस एव यद्वर्णे हेत्वन्तर माह— “यज्ञो वा इति । यज्ञ-  
साधनत्वादनसि साधनस्तुत्यै यज्ञलोपचारः । इज्यते अनेनेति करणे  
एवं वा मङ् प्रत्ययः<sup>१</sup> । वै-शब्दस्तस्य विधिश्रुतिसिद्धं यज्ञसाधनत्वं  
स्तोतुं स्मारयति ।

न केवलं श्रुतिसिद्धं तस्य तत्साधनत्वम्, अपि तु प्रत्यक्षादि-  
प्रमाणैरपि तस्य साधनत्वं सिद्धं मित्याह— “यज्ञो हीति ।

अनसोऽसाधारण्ये हेत्वन्तर माह— “तस्मादिति । यस्मादनस  
एव यद्वर्णम्, तस्माद्ग्रहणमन्त्राः “धूरस्य ऊत मसि हविर्द्वानि  
मित्यादयः<sup>२</sup> अनोऽवयवसिक्ता दृश्यन्ते ; न पुनः कोष्ठगतस्य कुम्भी-  
गतस्य वा धान्यस्य । कुम्भी-शब्दस्तन्निष्ठं धान्यं लक्षयति, “मक्षाः  
क्रोशन्तीतिवत्<sup>३</sup> । सुप्तनिर्दिष्टा षष्ठी ।

अविमल माह—“भस्त्राया इति । षष्ठ्यर्थे चतुर्थी<sup>४</sup> ।

तस्मिन् पक्षे भस्त्रायाः के मन्त्रा इत्याह— “तद्वर्षीनि ।  
षष्ठ्यर्थे । तदा तु तान्येव यजूर्वि भस्त्रायाः<sup>५</sup> प्रतिपादकानि स्युरि-  
त्यर्थः । अनःपक्षे चे अनः । यत् त्वं ‘धूरसि’ त्वं सुद्रुत मतुलं  
हविर्द्वानि मसीति । भस्त्रापक्षे<sup>६</sup> तु चे भस्त्रे । इत्येव विशेषः<sup>७</sup> ।

१— पा० सू० ३. ३. ६० ।

२— वा० सं० १. ८. १, २; ६. १ ।

३— “तात्स्थ्यात् तथैव तादर्थ्यात् तत्सामीप्यात् तथैव च । तत्साहचर्यात्  
तादर्थ्यान् ज्ञेया वै लक्षणा बुधैः”—इत्यादि ल० म० ।

४— पा० सू० २. ३. ६२. वा० १ ।

५— ‘यज्ञभस्त्रायाः’—इति ज, छ ।

६— भस्त्रा चर्मनिर्मितं पात्रम्, तदेवेह पात्रीत्युच्यते ।

७— एतच्च पक्षद्वयं का० श्री० सू० २. ३. ३८ दृश्यम् ।



सम्प्रदायिष्य इव कस्मात्तान्येव ! अन्यानि चेत्, भस्त्रायाः के भस्त्रा इत्यत आह—“तान्येतर्हीति । तैरेव यजुर्भिर्यज्ञे<sup>१</sup> यानि यजुंषि प्रकृतावनस्यासन्, तान्येवैवं सति विकृतौ भस्त्राया मपि<sup>२</sup> स्युः ।

तथात्वस्यापि किं फल मिति चेत् तत्राह— “यज्ञादिति । यज्ञसाधन मन आश्रित्य सक्तप्रयुज्य तत इद मुत्कैव<sup>३</sup> यज्ञं भस्त्रा-दिकं ‘निर्ममै’ अनुतिष्ठानि इत्येव मनुष्ठातुराश्रय इत्यर्थः ।

ननु प्रकृतावेव पञ्चाक्षरं भस्त्रा यथा यवः<sup>४</sup>, तत् किं मुच्यते प्राकृतानीति । सत्यम् ! प्राकृतमुपदिश्यमानं यथा प्रथमं वैकृत-न्यतिदेशाच्चरमं प्रतीयते, एवं स्वशब्देनाभिधानात्प्रथमप्रतिपत्तेरेव प्राकृतमुच्यते ; तल्लक्षितापूर्वसाधनत्वात्तु पश्चात्प्रतीतेर्भस्त्राविकृति-वद्विकृतिः ; अतो भस्त्राया मपि यववदुपदेशादेव धर्मसम्बन्धो-पातिदेशात् । ग्रीहीनवद्वन्तीति अपूर्वं ग्रीहयः प्रकृतिद्रव्यं भव-द्वन्तीति यथा, तथानेन पदेनापि भस्त्राविपरियह इति ॥ ७ ॥

पाचीतो यज्ञे धर्मविशेष आह— “उतो पाच्ये इति । ‘उतो’ अपि तु यदि पाच्या<sup>५</sup> गृह्येयात्<sup>६</sup>, तदा धूरीषाद्यभावेन तदुप-

१— ‘अन्यानि कानि पित् भस्त्रायाः किं न विधीयन्त इत्यत आह—’  
—इति ठ । २— ‘एतर्ह्यपि तैरेव यजुर्भिर्यज्ञम्’—इति ठ ।

३— ‘विहितभस्त्राया’—इति ठ, ‘तान्येव भस्त्राया मपि’— इति छ ।

४— ‘सक्तप्रयुज्यत इद मुत्कैव’—इति ज, ‘सक्तप्रयुज्यत इदमुत्कैव’—  
इति झ, ‘सक्तप्रयुज्य तदमुत्कैव’—इति छ ।

५— ‘भस्त्रात्तु यथा यवः’—इति ज, झ, ञ, ट ; ‘भस्त्रा न तु विकृतौ यथा यवाः’—इति ठ । ६— ‘पाच्या’—इति ज, झ ।

७— “(पाच्ये) पञ्चम्यर्थे चतुर्थी । पाच्याः”—इति का० सू० वृ० (२. १. २८) ।

स्थानविरहादननुष्ठानकृतं<sup>१</sup> व्यवधानं मन्तराय मन्तरेण<sup>२</sup> तत्प्रकाशक-  
यजूंषि “धूरसि”-“देवानामसि”-इत्यादीनि<sup>३</sup> जपेत् ।

तत्रैव धर्मान्तरं माह— “स्फ्यं सु तर्हीति । तस्मिन् पाचौपचे  
तस्या अधस्तात् स्फ्यं सुपनिधाय” गृहीयात् । यदाह कात्यायनः—  
“पात्र्यां वा स्फ्योपहितायां धुरीषारोहणानि पाचौविले जपतीति” ।  
अनसो ग्रहणे<sup>४</sup> स्फ्योपहितपाचौतो ग्रहणे ऽतिशयितं प्रयोजनं माह—  
“यतो युनजामेति । योऽयं<sup>५</sup> स्फ्यं माश्रित्य ‘युनजाम’ यज्ञेन योगं  
प्राप्तम्, ततस्तस्मिन्नेव स्फ्ये ‘विमुञ्चाम’-इति वियोगं मपि करवाम ।  
योगवियोगसामानाधिकरण्यसिद्धिः । स्फ्योपहितपाचौतो ग्रहणपक्षे  
अनःपश्चादतिशय इत्यर्थः ।

अथ मन्त्राभिप्रायः ।— अनसो निर्वापपक्षे हि जुह्वपभृतौ शकटस्य  
धुरोर्निदध्यात् । पाचौतः पुनर्निर्वापे तदाधारभूते स्फ्ये तयो-  
र्निधानं विमोकः । तदुक्तं कात्यायनेन— “एतासी ऽइति” धुरि-  
निदधात्यनसि चेद्ग्रहणम्”-“स्फ्ये पात्र्यां चेत्”-इति<sup>६</sup> । तथा अपां

१— ‘तदनुष्ठानविरहादननुष्ठानकृतं’-इति ठ ।

२— “अनन्तरायम्” ( ३६४० पं० ) = अविच्छेदम् ( का० श्रौ० २. ३. २६. ) ।

३— वा० सं० १. ८. १, २; २, ६. १ । का० श्रौ० २. ३. १३, १४ ।

४— “स्फ्यो नाम बाहुमात्रः खड्गाकारः काष्ठविशेषः”-इति तै० सं०

१. ६. ८. २. सा० भा० । “स्फ्योऽस्याकृतिः”-इति का० श्रौ० सू०

१. ३. ३६ । “खादिरः स्फ्यः”-इति चेन्नैव २. ६. २. १२ ।

५— श्रौ० सू० २. ३. २८, २९ । ६— “ग्रहणादपि”-इति ठ ।

७— ‘योऽयं’-इति ज, झ, ञ, ट; ‘यमेव’-इति ठ; ‘योगं’-इति ठ ।

८— वा० सं० २. १६. १ ।

९— श्रौ० सू० ३. ६. १६, २० ।

प्रणयनं च<sup>१</sup> स्फ्येन सहेत्युक्तं मापस्तम्बेन— “स्फ्येनोपसङ्गुष्ट्याविषिञ्चन्  
हंरति”-इति<sup>२</sup> । एवञ्च स्फ्येनैव योगः, स्फ्य एव वियोगात्मको  
विमोकोऽपीति पाचीतो यत्तु योगवियोगयोः सामानाधिकरण्य-  
लाभोऽतिशय इति ।

अथ तयोर्वैयधिकरण्यात् सामानाधिकरण्योक्तोऽतिशय इत्या-  
शङ्क्य लोकप्रसिद्धानुसरणं भतिशय इत्याह— “यतो ह्येवेति । सार्व-  
विभक्तिकस्तसिः<sup>३</sup> । यत्रैव योगः, तत्रैव वियोगो न्याय्यः; न हि  
कर्णे युक्तः, कव्यां विमुच्यत इत्यर्थः ॥ ८ ॥

अथ धुरः समन्त्रक मभिमर्शनं विधासंस्तदुपोद्घातत्वेन देवता-  
रूपतां<sup>४</sup> तस्याः प्रतिपादयति— “तस्येत्यादिना ।

“अग्निरेव धूरिति यद्गुरोऽग्न्यात्मकत्वं प्रतिज्ञातम्, तस्योप-  
पादनम्— “अग्निर्ह वा इत्यादि । अग्नसो या धूर्वलीवर्दवहनस्यानं”,  
तस्याग्न्यात्मकत्वं सन्वयव्यतिरेकाभ्यां लोकप्रसिद्धं मिति ‘हि’-  
शब्दार्थः ।

ता मेव प्रसिद्धिं दर्शयति— “अथ य एनदिति । ‘एनद्’  
धुराक्षम्, अग्नसो योगे खलु बलीवर्दा वहन्ति, एषां ‘वहं’ वहन-  
साधनं स्तम्भरूपं मङ्गं मग्निदग्धं मिव दृश्यते; यतो नूनं ‘धूर’  
वोढव्या धूः अग्न्यात्मिकेत्यवसीयत इत्यर्थः ।

१— श्रौ० सू० १. १६. ८ ।

२— पा० सू० ५. ३. १० ।

३— ‘देवतासूर्यतां’-इति ४; ‘देवतासूर्यतां’-इति ८ ।

४— “युगस्य प्रान्तौ धूःशब्देनोच्यते, यावन्नुत्प्लुतान्धयोऽपदि निधीयेते”-  
इति का० श्रौ० २. १. १९ सू० ३० ।

शकटाभिर्वापस्य<sup>१</sup> प्राग्रस्यातिशयं द्योतयितुं तस्मिन् वेदिहवि-  
र्द्धानयोः सम्पत्तिं माह— “अथ यज्जघनेनेति । शकटस्याधःपतनं  
धारयितुं मौषादण्डप्रोक्तस्मनार्था<sup>२</sup> मेथौ ‘कस्तम्भी’ । ईषाद्वयं यत्र  
संसृजं, ततः प्रत्यग्भागः, तद्योरीषयोर्मध्यदेशः ‘प्रउगम्’<sup>३</sup>, तच्च पश्चाद्  
विस्तृतम्, पुरस्ताद्भूषीयः । ‘वेदिः’ अपि तत्राविधा ;— “चिंशत्पदा-  
नि पश्चात्तिरस्थौ भवति, षट्चिंशत् प्राची, चतुर्विंशतिः<sup>४</sup> पुरस्तात्  
तिरस्थौ”—इति<sup>५</sup> श्रुतेः । अतस्तत्प्राग्रस्यात्प्रउगस्य वेदित्वस्यपदेशः ।  
“नीड एवेति । धान्यनिधानाय परिश्रितप्रदेशो ‘नीडः’<sup>६</sup> ; हविर्द्धानि  
मपि परिश्रितम्<sup>७</sup> ; परिश्रयणसाम्यात् नीडस्य हविर्द्धानित्वम् ॥ ८ ॥

औपोद्घातिकं समन्त्रक मभिमर्शनं विधत्ते— “स धुर मिति ।

अस्याभिमर्शनस्य प्रयोजनं माह— “अग्निर्वा इति । युगस्य धुरि-  
भवोऽग्निः ‘धुर्यः’ । “भवेच्छन्दसि”—इति<sup>८</sup> यत् । हविर्यज्ञेणाय शक-  
टस्य ‘परिश्रितप्रदेशं’ पश्चाद्भागं यास्यन्, ‘तं’ धुर्यं पौरस्त्यम्<sup>९</sup> अग्नि-  
मतिक्रमिष्यन् भवति । तदतिक्रमे च स क्रुध्येत्<sup>१०</sup> । तस्य प्रमादनाय  
‘एतद्’ “धूरसीति”<sup>११</sup> मन्वोच्चारणेन ‘तस्मै’ एवाग्नये ‘निजुते’ अप-

१— ‘शकटनिर्वापस्य’—इति ड, ट । २— का० औ० सू० ८. ३. ५. ८० ।

३— “प्रउगं प्राग्युग मौषान्तरम्”—इति का० औ० सू० ७. ८. ५. ८० ।

४— ‘चतुर्विंशति’—इति आदिषु । ५— तै० सं० ६. २. ५. ८ ।

६— “शकटस्योपस्थरूपः पश्चाद्भागः”—इति का० औ० सू० ७. ८. ६. ८० ।

७— का० औ० सू० ८. ३. २१ प्र० । ८— पा० सू० ३. ३. ११० ।

९— ‘धौरस्त्यम्’—इति ज, झ, ञ, ट ; “धौरेयम्”—इति ठ ।

१०— ‘सक्रुध्येत्’—इति ठ ।

११— वा० सं० १. ८. १ ।

नयति; अतिक्रमजनितं स्वापराधं प्रशमय्य<sup>१</sup> प्रसादयति । “ऋङ्  
अपनयने” धातुः ( अदा० आ० ) । “साध्ऋङ्स्याशपाम्”—इति<sup>२</sup>  
तच्छब्दाच्चतुर्थी । यस्यास्माकं हिंसिता, योऽप्यस्माभिर्हिंसा, “तं”  
द्विविधं शत्रु मेव ‘धूर्व’ हिंसाः । योऽस्मानिति हि मन्त्रार्थः । तथा  
सत्येवं प्रार्थितोऽग्निरतिक्रमस्त मयध्वर्युं न बाधत इत्यर्थः ॥ १० ॥

तन्मन्त्रोच्चारणेन शत्रुहिंसनं महर्षिन्यवहारेण संवादयति—  
“तद्धेति । ‘तत्’ तथाभिमर्शनविषये ‘एतदाहणिराह स’ । एत-  
च्छब्दपराश्रुणं दर्शयति—“अर्द्धमासश्च इति । मासस्यार्द्धं मर्द्धमासः ।  
“अर्द्धं नपुंसकम्”—इत्येकवक्त्रावः<sup>३</sup> । अर्द्धमासे ऽर्द्धमासे; पौर्णमास्यां  
दर्शे च । “सङ्घैकवचनाच्च वीष्णायाम्”—इति<sup>४</sup> शस् प्रत्ययः । ‘एतत्  
ह स’—इति श्वषेरभिप्रायकथनम् । ‘एतत्’ इति, धूरसीत्यभिमर्शन  
मित्यर्थः ॥ ११ ॥

अथ समन्त्रक मीषाभिमर्शनं<sup>५</sup> विधत्ते—“अथ जघनेनेति ।  
‘कस्तम्भी’ व्याख्याता<sup>६</sup> । “अन एवेति । यद्यप्ययं मन्त्र ईषाभिमर्शने  
जप्यः, तथाप्यवयविस्तुत्या अवयवोऽपि स्तुतो भवति इत्यभिप्रेत्येत-  
न्मन्त्रवाक्यं वोढृतमत्वादिगुणकथनेन अन एवोपस्तौति<sup>७</sup> । अभिस्रष्ट-  
व्येषा-परित्यागेन तदवयवि शकटं स्तुवतो ऽभिप्राय माह—“उप-

१—‘प्रशंस्य’—इति ज, झ, ञ, ट, ठ । २—पा० सू० १. ४. २४ ।

३—पा० सू० २. २. २ ।

४—पा० सू० ५. ४. ४१ ।

५—शकटस्य दीर्घं काष्ठ मीषा, तदयस्य भूमिस्पर्शो मा भूदिति तदा-  
धारत्वेन स्थापितं काष्ठं सुपस्तम्भनम्, तस्य पश्चाद्भागे ता मीषा  
स्पृशेदित्यर्थः ।

६—५०८० ३५० द्रष्टव्या ।

७—वा० सं० १. ६. २ मन्त्रः । का० श्रौ० सू० २. १. १४ ।

श्रुतादित्यादिना । 'भ्रातं'<sup>१</sup> दृप्तम् । देवानां दृप्तिजनने ऽर्थाप्तमित्यर्थः । "धै दृप्तौ"-इति भौवादिको धातुः । "अकला माशास्ते"-इति<sup>२</sup> 'यज्ञपतिर्मा कर्षीत्' कुटिलगतिर्मा भवत्विति मन्त्रवाक्ये प्रतिपादनात् करणनिषेध<sup>३</sup> एव 'अकला'-शब्दार्थः<sup>४</sup> ॥ १२ ॥

शकटस्मारोहणं विधत्ते- "अथाक्रमत इति । हे शकट ! त्वां विष्णुरेवाक्रमताम्, नाह मिति मन्त्रार्थः<sup>५</sup> । विष्णोरेवाक्रमणं किमिति प्रार्थ्यते ? इति चेत्, तच्चाह- "यज्ञो वा इत्यादि । विष्णोर्यज्ञस्य च ध्यापनसामान्यात् तादात्म्यव्यपदेशः । 'एषा' देवानां मर्थे या 'इयं' वैष्णवी विक्रान्तिः, इमा मिति पूर्वचान्वयः । का पुनरिय मिति तां दर्शयति- "इद मेवेत्यादिना । कैविक्रमसमये 'इद मेव' परिदृश्यमानं दृष्टिव्याख्यं स्थानं प्रथमेन पादनिधानेन आक्रममाणः 'पस्यार' पालयामास<sup>६</sup> । "स्य प्रीतिपालनयोः"-इति धातुः । निगदसिद्ध मन्यत् ॥ १३ ॥

पुरोडाशीयानां प्रीक्षिणां समन्वक्त मवेक्षणं<sup>७</sup> विधत्ते- "अथ प्रेक्षत इति । "प्राणो वा इति । "वायुः प्राणो भुत्वा नासिके प्राविशत्"-इति<sup>८</sup> श्रुतेः प्राणवातयोरैकत्वम् । 'तत्' तथा सति

१- सर्वेभ्येव मूलपुस्तकेषु 'भ्रातं' इत्येव पाठः । "रा दाने" अ० प०, "है शब्दे" भू० प० । २- "हरनिषेध"-इति छातिरिक्तेषु ।

३- "जल क्षल चलने" भू० प० ।

४- वा० सं० १. ८. २ मन्त्रो द्रष्टव्यः । का० श्रौ० सू० २. ३. १५ ।

५- पुनरिहोपरिष्ठात् ८. ३. ८. द्रष्टव्यम् । ६- स्वा० प० ।

७- मन्त्रस्तु वा० सं० १. ८. ३ । का० श्रौ० सू० २. ३. १६ ।

८- ऐ० आ० १. ३. २. ३ ।

‘ब्रह्मणा’ मन्त्रेणैव प्राणात्मकाय ‘वाताय’ एतत् ‘उद्गायम्’ उद्ग-  
भवनं कौर्त्तनम्<sup>१</sup> कुरुतेत्यर्थः ॥ १४ ॥

यद्यचेति । ‘अत्र’ पुरोडाशीयेषु ब्रीहिषु यदि किञ्चित्  
दृणादिकम् ‘आपन्नं’ चित्रं भवेत्, तत् “अपहतम्”-इति<sup>२</sup> मन्त्रेण  
निरस्येदित्यर्थः । यदि तु तत्र दृणादिकं न भवेत्, तदा पुरो-  
डाशीयं ब्रीहिसमूहमेवानेन मन्त्रेण अभिमृशेदित्यर्थः ॥ १५ ॥

हविर्गृहणाय समन्त्रकं<sup>३</sup> स्पर्शनं विधत्ते— “अथाभिपद्यत इति ।  
‘अभिपद्यते’ आस्रभते, स्पृशति । हविर्गृहीतुं बध्नन्तु पञ्चाङ्गुलय  
इत्यर्थः । मन्त्रगतपञ्चशब्दार्थं माह— “पाङ्क्तो वा इति । “पञ्चपदा  
पङ्क्तिः”<sup>४</sup> ; यज्ञोऽपि धानाकरम्भादिपञ्चहविष्क इति पञ्चमङ्गलायोग-  
साम्यात् ‘पाङ्क्तः’ । तथाच तैत्तिरीयकम्— “धानाः करम्भः परि-  
वापः पुरोडाशः पयस्या, तेन पङ्क्तिराप्यते ; तद्यज्ञस्य पाङ्क्तत्वम्”-  
इति<sup>५</sup> । ‘तत्’ तथा सति ‘एतत्’ एतेन पञ्चशब्दोपेतमन्त्रोच्चारणेन  
‘अत्र’ अस्मिन् शकटे ‘पाङ्क्तं’ यज्ञमेव धारयतीत्यर्थः ॥ १६ ॥

१— ‘उद्गभवनकौर्त्तनम्’-इति ठ-पुस्तकादन्यत्र ।

२— वा० सं० १. ८. ५ । का० श्रौ० सू० २. १. १७, १८ ।

३— वा० सं० १. ८. ६ । का० श्रौ० सू० २. १. १८ ।

४— ऐ० ब्रा० ६. ४. ४ । पि० कृ० सू० ५, ६ ख०. १२ सूत्राणि ।

पञ्च पदानि परिमाण्य मस्येत्यर्थे पा० सू० ५. १. ५८ ।

५— सं० ६. ५. ११. ८ । “भ्रष्टा यवा धानाः, व्याज्यसंयुक्ताः सक्तवः  
करम्भाः, ब्रीहिजन्या जाजाः परिवापाः, पियविकारः पुरोडाशः,  
क्षीरविकारः पयस्या”-इति तै० सं० १. ४. २८ सा० भा० ।



अथ समन्त्रकं<sup>१</sup> हविर्यज्ञं विधत्ते— “अथ गृह्णातीति । अनु-  
ष्ठेयहविर्यज्ञानुगुणं मन्त्रस्य दर्शयति— “सविता वा इत्यादिना ।  
‘देवानां’ मध्ये ‘सविता’ खलु प्रसविता, खल्व्यापारेषु सर्वस्य  
लोकस्य प्रेरयिता; “सूते प्रेरयतीति सविता”—इति<sup>२</sup> तन्नाम-  
धुत्यन्तेः । ‘अग्निनावध्वर्यु’-इति । पुरा खलु देवकर्द्वके यज्ञे अग्निना-  
वध्वर्यु अभूताम्, अतस्तयोरेव वाङ्मयां हविर्गृह्णामीति अस्यार्थस्य  
प्रदिपादको मन्त्रभागो युक्त इत्यर्थः । ‘पूषा भागदुघः’-इति ।  
भागं दोग्धीति ‘भागदुघः’ भागप्रद इत्यर्थः । “दुघः कव् घञ्”—  
इति<sup>३</sup> कव् घत्वे । तादृशः पूषा पाणितलाभ्यां सर्वस्य जगस्य ‘अग्रजं’  
भोज्य मन्त्रम् ‘उपनिधाता’ उपनिधातुमुपस्थापयितुं ग्रीहवान् ;  
ताच्छौलिकसूत्रम्<sup>४</sup> । “न लोकाव्ययनिष्ठेति” कर्मणि षष्ठ्याः प्रतिषेधः ।  
तथाच पूष-देवताया हस्ताभ्यां हविर्यज्ञं युक्ततरमिति भावः  
इतोऽप्यग्निर्नाङ्गभ्यामित्यादिकं युक्तमित्याह— “सत्यं देवा  
इति । ‘देवाः’ इति घत्, तत् ‘सत्यम्’ ; अमरणत्वेन विनाशा-  
भावात् । मनुष्यास्तु तदपरीत्यादनृतरूपाः । तस्मादग्निर्नाङ्गभ्या  
मित्यादिमन्त्रभागोच्चारणात् देवतारूपेण ‘सत्येनैव’ तद्धविर्यज्ञं  
कृतं भवतीत्यर्थः ॥ १७ ॥

१— वा० सं० १. १०. १ । का० श्रौ० सू० २. ३. २० ।

२— निघ० ५. ४. २० प्रवच्यम् । निघ० ७. ७. ६ ।

३— पा० सू० १. २. ७० ।

४— पा० सू० १. २. १३५ ।

५— पा० सू० २. ३. ६६ ।

“अग्नये जुष्टम्”—इति<sup>१</sup> देवतादेशनस्यावश्यकर्त्तव्यतां प्रतिपादयति—“सर्वा ह वा इत्यादिना । स्वस्वनामग्रहणसम्भावनयोपस्थितानां मध्ये कस्यासिद्धम्यादिदेवताया आदेशने सति स ह वर्त्तमानाः । ‘ताभ्यः’ षष्ठ्यर्थे चतुर्थी<sup>२</sup> । तासां देवतानाम् ‘असमदम्’ अकलहं परस्पर मविरोधं करोति ॥ १८ ॥

प्रकारान्तरेणापि देवतादेशनस्य कर्त्तव्यतां प्रतिपादयति—“यावतौभ्य इति । यत्परिणामविशिष्टेभ्य इत्यर्थः । “ऋण सु हेवेति । स्वस्वनामोद्देशेन गृहीतं हविः ऋण मेव ‘ताः’ सर्वा देवता मन्यन्ते । कुत इदं भवगतम् ? इति चेत्, उच्यते—‘यत्काम्या’ यस्य फलस्येच्छया हविर्गृह्णाति, ‘तं कामं’ काम्यमानं फलविशेषम् ‘असौ’ यजमानाय ‘यद्’ यस्मात् समर्द्धयेयुः, तेन कारणेन हविषः अणुरूपत्वं भवगतं मित्यर्थः । यत्काम्येति यच्छब्दादिच्छार्थे “काम्यश्च”—इति<sup>३</sup> काम्यच्, तदस्मात् अकारप्रत्यये<sup>४</sup> द्वतीयाया लुक्<sup>५</sup> । “तस्मादिति । ‘तस्मात्’ हविषि देवताना मृणत्वाभिमानात् । फलप्रदानेन तत्प्रत्यर्पणार्थं तच्च देवतानाम अवश्य मादेष्टव्यं मित्यर्थः ।

अग्नीषोमीयादिहविरन्तरेऽपि उक्तं मतिदिशति—“एव मेवेति । ‘एव मेव’ आग्नेयवदेव ‘यथापूर्वं’ यथाक्रमम्, अग्नीषोमीयादीनि ‘हवींषि’ गृहीयादित्यर्थः । अतएव मन्त्रकाण्डे आग्नेयहवि-

१— वा० सं० १. १०. २ । का० औ० सू० २. २. २१ ।

२— पा० सू० २. ३. ६२. वा० १ ।

३— पा० सू० २. १. ६ ।

४— पा० सू० २. ३. १०२ ।

५— पा० सू० ७. १. ३६ ।

यद्वहणमन्त्रानन्तरम् “अग्नीषोमाभ्यां जुष्टं गृह्णामि”-इति<sup>१</sup> यद्वहण-  
मन्त्रशेष आश्नातः । कात्यायनोऽप्यसूचयत्— “एव मग्नीषोमीयं  
यथादेवत मन्यत्”-इति<sup>२</sup> ॥ १६ ॥

निरुक्तशेषस्य समन्त्रक<sup>३</sup> अभिमर्शनं विधत्ते— “अथेति । “तद्यत  
एवेति । ‘तत्’ तत्र शकटे ‘यत एव’ यस्मादेव स्थानाद् गृह्णाति,  
‘तदेव’ तत् स्थान मेव अनेन मन्त्रेण पुनः ‘आप्याययति’ वर्द्धयति ।  
‘भूताय’ प्रभूताय समृद्धार्थं त्वा अभिमृशामि, ‘अरातये’ अदानाय  
असमृद्धये नाभिमृशामि, इत्यस्यार्थस्य मन्त्रेण प्रतिपादनात् ।  
सूचितं हि— “भूताय त्वेति शेषाभिमर्शनम्”-इति<sup>४</sup> ॥ १७ ॥

अथ समन्त्रकं<sup>५</sup> प्रागवेक्षणं विधत्ते— “अथ प्राङ्ङिति । “परि-  
वृत मिव वेत्यादि । परिवेष्टित मेव खन्वनो भवति, धान्य-  
निधानार्थम् ; तन्मध्ये अवस्थितस्याध्वर्योश्चक्षुः ‘पाप्मगृहीत  
काचकामलादिदोषदूषितमिव द्रष्टुं न समर्थं भवति ; तच्च सद्य  
कारिण आलोकस्थाभावात् । कथं तस्य दर्शनोपायः ? इति, तदु-  
च्यते— अवेक्षणमन्त्रगत-स्वरितिशब्देन स्वर्गवाचिना तत्साधनभूतो  
यज्ञो ऽभिधीयते ; अहरादीनि च तेन लक्षणया प्रतिपाद्यन्ते ।  
अत एव ‘स्वर्’-शब्दस्य<sup>६</sup> सूर्यनामत्वं युक्तं यास्केन— “स्वरादित्यो  
भवति । सु अरणः, सु ईरणः”-इति<sup>७</sup> । ‘तत्’ तथा सति एतन्मन्त्र-

१— वा० सं० १. १०. ३ ।

२— अौ० सू० २. ३. २१, २२ ।

३— वा० सं० १. ११. १ ।

४— का० अौ० २. ३. २३ ।

५— वा० सं० १. ११. २ । का० अौ० सू० २. ३. २४ ।

६— ‘स्वः-शब्दस्य’-इति आदिषु ।

७— निरु० २. ४. २ द्रष्टव्यम्

करणकेन श्लेषेण स्वर-शब्दप्रतिपादितं<sup>१</sup> यज्ञादिचतुष्टय मर्थजातं प्राच्या दिशि प्रथमत उपलभ्यमानम् 'अतः' अस्माच्छकटस्थानात् 'अभिविपश्यति' अवलोकयति ॥ २१ ॥

अथ समन्वयकं<sup>२</sup> शकटादवरोहणं विधत्ते— "अथावरोहतीति । "ते हेत इत्यादि । 'अस्य' यजमानस्य, य एषः अध्वर्युः 'यज्ञेन चरति' हविर्यज्ञणादिकं यज्ञसाधनं मनुतिष्ठति, तं 'प्रयन्तं' शकटस्थानात् प्रगच्छन्तम् 'अनु'-इत्ययं यजमानस्य 'ते' गृह्णाः 'इतः' अस्माद्भुक्तानात् 'प्रच्योतोरौश्वराः' प्रच्युतिं प्राप्तुं<sup>३</sup> समर्थाः । तथा 'तस्य' यजमानस्य कुलं 'विचोभोः' विचोभयितुं समर्थाः । "ईश्वरे तोसुन्-कसुनौ"—इति<sup>४</sup> अथर्ववेदः सुभेद्य तोसुन् प्रत्ययः । अनेन मन्त्रेण अवरोहकाध्वर्युः 'तानेव' यजमानस्य गृह्णान् 'अस्यां' इथिष्या 'वृंहति' वृद्धीकरोति । "वृह वृहि वृद्धौ"—इति<sup>५</sup> धातुः । एवं सत्युक्तदोषनिवृत्तिं भाव— "तथेति ।

निरुप्तेन हविषा सहाग्निसमीपगमनं विधत्ते— "अथ प्रैतीति ।

उर्विति मन्त्रस्य प्रागाज्जातं ब्राह्मणम्<sup>६</sup> अजातिदिशति<sup>७</sup>— "सोऽसा-  
विति । "अन्तरिक्षं वा अनु रक्षश्चरति"—इत्यादिको यो वाक्यशेषः,  
'सोऽसावेव' अजाज्जातस्यापि तस्य मन्त्रस्य 'बन्धुः' अनुकूलः, अतो-  
ऽवाप्यनुषज्य योजनीय इत्यर्थः ॥ २२ ॥

१— 'स्वर-शब्दप्रतिपादितं'—इति ८ ।

२— वा० सं० १. ११. ३ । का० औ० सू० ७. ३. २५ ।

३— 'प्रच्योतयितुं'—इति ८ ।

४— पा० सू० ३. ४. १३ ।

५— आ० म० । ६— पुरस्तात् १५, २० पृ० ११, ५ प० प्रत्ययम् ।

७— का० औ० सू० २. ३. २६ । वा० सं० १. ११. ४ ।

आहतस्य हविषः सादनं विधत्ते— “अ चक्षेत्यादिना”<sup>१</sup> गार्हपत्ये  
आहवनीये वा यस्मिन्नग्नौ अपणम्, तस्य पद्यात् ‘पात्रासादनं’  
निरुक्तस्य हविषः सादनं च कर्त्तव्यं मित्यर्थः ।

सादनमन्त्रगत-‘नाभि’-शब्दस्याभिप्रेतं मर्थं माह— “मध्यं वा  
इति । मनुष्यादिशरीरेषु नाभेर्मध्यदेशेऽवस्थानात् पृथिव्या नाभि-  
रिति मध्यं मेवोच्यते । तच्च मध्यम् ‘अभयम्’ भयरहितम् ; प्राग्नादेशे  
हि चौरव्याघ्रादिभयम् । अतः पृथिव्याः समन्धिनि राक्षसादिभय-  
रहिते स्थाने त्वां सादयामीति मन्त्रभागस्यार्थः । “अदित्या उपस्ये”-  
इति मन्त्रस्य द्वितीयभागं व्याचष्टे— “उपस्य इवेति । ‘यद्’ वस्तु  
‘सुगुप्तं’ सुष्ठु रक्षितं यथा भवति तथा ‘गोपायन्ति’ रक्षन्ति ;  
एतत् ‘उपस्य इव’ उत्सृज्य इव, उदरमध्य इव वा, ‘अभार्षुः’ अतवन्त  
इति खलु वदन्ति लौकिकाः । अतस्तु यस्मिन् स्थाने सादितं हवि-  
सुगुप्तं भवति, तत् स्थानं मुपस्यशब्देन मन्त्रगतेन विवक्षितम्  
अभार्षुरिति “भृज् भरणे”-इत्यस्मात्<sup>२</sup> लुङि विधि वृद्धिः<sup>३</sup> । ‘गोपा-  
यन्ति’-इति “गुपधूपविच्छि”-इति<sup>४</sup> आत्-प्रत्ययः । अग्निमं भागं  
माचष्टे— “अग्ने हव्य मिति । “इयं वा अदितिः”-इति<sup>५</sup> श्रुतेः अदि-  
तिर्हि पृथिवी, तस्यास्याधिपतिरग्निः<sup>६</sup> ; अत्रापि गार्हपत्यरूप आहव-

१— वा० सं० १. ११. ५ । का० श्रौ० सू० २. ३. २० ।

२— भा० उ० ।

३— पा० सू० ७. २. १ ।

४— पा० सू० ३. १. २८ । ५— ऐ० ब्रा० ३. ६. ७ । तै० सं० ३. २. ९. ७ ।

६— “पतिः पृथिव्या”-इति वा० सं० ३. १२ । निब० ७. २. १ ; ३. १ ।

नीयुक्तपो वा । तस्मै च 'अग्नये', तेनाधिष्ठितायै 'इन्द्रियै' च इच्छ-  
णार्थम्, 'एतद्भुविः' अग्नेन मन्त्रभागेन वृत्तं भवतीत्यर्थः ॥ १५ ॥ १ ॥

इति श्रीसायणाचार्यविरचिते साधवीये वेदार्थप्रकाशे •

माध्यन्दिनस्तव्यभाष्ये प्रथमाध्याये

द्वितीयं माह्यम् ॥

१— पात्रासादनानन्तरं इच्छितवत्तु मनो मार्हपत्यस्य पश्चात्  
प्राङ्गोऽथ मवस्थापयेत् । अग्नः शकटम् ; तत्र युज्योक्तसंयुक्तं वरणापरि-  
वेष्टितं च स्थाप्यम् । ततोऽध्वर्युः शूर्पाग्निहोत्रहवण्यावादत्ते । तत आरभ्य  
हविरावपनपर्यन्तं इन्द्रियकुदाह्वानपर्यन्तं वा अध्वर्योर्वाग्यमनम् । ततः  
शूर्पाग्निहोत्रहवण्योर्गार्हपत्ये प्रतपनम् । तत उदकस्पर्शनम् । ततः शकटं  
ति गमनम् । तत्समीपे उपवेशनम् । तस्य धुरतिमर्शकम् । ततस्तत्र  
स्थित एवोपस्तम्भनस्य पश्चात् उत्तरा मोषा मार्कभ्य मन्त्रनमः । ततः  
शकटस्य पश्चान्मार्गेण इच्छितवतो गत्वा दक्षिणपक्षस्थोपरि आरोहति ।  
आरुह्य त्रीह्रियवादीन् प्रेक्षते । ततस्तत्रत्यह्यनिरसनम् । हविराजमनम् ।  
ततोऽर्पा स्पर्शनम् । पुनरपि हविराजमनम् । ततः सव्यहस्ते शूर्पं निधाय  
तस्योपरि उत्ताना मग्निहोत्रहवण्यौ निधाय प्राङ्मुखो मुख्या इन्द्रि-  
यप्रेक्षेयः । तत्र मन्त्रेण त्रिर्गृह्यं, तूष्णीं प्रतुर्धम् । गृहीतं च तत् शूर्पस्य  
दक्षिणपार्श्वे संस्थाप्य, अपरपार्श्वेऽग्निषोमीयहविर्गृह्यं च तथैव । शकटे  
चदवशिष्टं हविस्तदपि पृथक् गृहणीयम् । ततस्तत्रैवानस्युपविष्टः प्राचीं  
मिक्षते । ततः शकटादवरोहणम्, मार्हपत्योत्तरस्यां समनम् । ततस्तच्छूर्पं  
सहविष्कृतं अपत्यस्य पश्चात् सादयति । अपत्य-शब्देनात्र यस्मिन्नसौ इन्द्रि-  
यप्रेक्षं क्रियते, गार्हपत्यो वा आहवनीयो वा सोऽभिधीयते । तदेतत् सर्वं  
मिह द्वितीयमाह्ये दृश्यम् ॥

पवित्रे करोति । पवित्रे स्थो व्वैष्णुव्यावृत्तिः यज्ञो वै  
व्विष्णुर्यज्ञिये स्थ ऽदृत्येवैतदाह ॥ १ ॥

ते वै द्वे भवतः । अयं वै पवित्रं यो ऽयं पवते सो  
ऽय मेक इवैव पवते सो ऽयं पुरुषे ऽन्तः प्रविष्टः प्राङ्  
च प्रत्यङ् च ताविमौ प्राणोदानौ तदेतस्यैवानुमार्त्ता  
तस्माद् द्वे भवतः\* ॥ २ ॥

अथो ऽपि त्रीणि स्युः । व्यानो हि तृतीयो द्वे  
त्वेव† भवतस्तुभ्या मेताः प्रोक्षणीरूप्य ताभिः  
प्रोक्षति तद्यदेताभ्या मुत्पुनाति ॥ ३ ॥

वृक्षो ह वा ऽद्दः सर्वं वृत्वा शिश्ये । यदिद  
मुन्तरेण द्यावापृथिवी स यदिदः सर्वं वृत्वा शिश्ये  
तस्माद् वृक्षो नाम ॥ ४ ॥

त मिन्द्रो जघान । सु इतः पूतिः सर्वत एवापो  
ऽभिप्रसृष्टाव सर्वत इव ह्ययः समुद्रस्तस्माद् द्वैका  
आपो बीभत्साञ्चकिरे ता उपर्युपर्यतिपुप्रुविरे‡ ऽतु  
इमे दर्भास्तु हैता अनापूयिता आपोॴ ऽस्ति वा  
ऽदृतरासु सुःसृष्ट मिव युदेना वृचः पूतिरभिप्रासवत्  
तद्देवासा मेताभ्यां पवित्राभ्या मुपहन्त्युथ मेध्याभि-  
रेवाद्भिः प्रोक्षति तस्माद्वा ऽएताभ्या मुत्पुनाति ॥ ५ ॥

\* 'भवतः'—इति ख ।

† 'त्वेव'—इति ज ।

‡ 'पुप्रुविरे'—इति छ, सायणसम्मतम् ।

ॴ 'अपो'—इति क, ग ।



स ऊत्पुनाति । सवितुर्वः प्रसव ऽउत्पुनाम्यच्छिद्रेण  
पवित्रेण सूर्यस्य रश्मिभिरिति सविता वै देवानां  
प्रसविता तुत्सवितुप्रसूत एवैतदुत्पुनात्यच्छिद्रेण पवित्रे-  
णेति यो वा ऽअयं पुवत ऽएषो ऽच्छिद्रं पवित्र मेतेनै-  
तदाह सूर्यस्य रश्मिभिरित्येते वा ऽउत्पवितारो यत्  
सूर्यस्य रश्मयस्तुस्मादाह सूर्यस्य रश्मिभिरिति ॥ ६ ॥

ताः सव्ये पाणौ कृत्वा । दक्षिणेनोदिङ्गयत्युपस्तौत्ये-  
वैना एतन्मह्यत्येव देवीरापो ऽअग्नेगुवो ऽअग्नेपुव इति  
देव्यो ह्यापस्तुस्मादाह देवीराप इत्यग्नेगुव इति ता  
यत्समुद्रं गुच्छन्ति तेनाग्नेगुवो ऽग्नेपुव इति ता यत्प्रथमाः  
होमस्य राज्ञो भक्षयन्ति तेनाग्नेपुवो ऽग्र\* ऽइमु मद्य यज्ञं  
नयताग्ने यज्ञपतिः सुधातुं यज्ञपतिं देवयुव मिति  
साधु यज्ञः साधु युजमान मित्येवैतदाह ॥ ७ ॥

युष्मा† ऽइन्द्रो ऽवृणीत वृचतूर्य ऽइति । एता उ  
हीन्द्रो ऽवृणीत वृत्रेण स्पृङ्मान एताभिर्द्येन मुहं-  
स्तुस्मादाह युष्मा† ऽइन्द्रो ऽवृणीत वृचतूर्य ऽइति ॥ ८ ॥

यूय मिन्द्र मवृणीध्वं वृचतूर्य ऽइति । एता उ हीन्द्र  
मवृणत वृत्रेण स्पृङ्मान मेताभिर्द्येन मुहंस्तुस्मादाह  
यूय मिन्द्र मवृणीध्वं वृचतूर्य ऽइति ॥ ९ ॥

\* 'तेनाग्नेगुवो ऽयेगुवो ऽग्र'-इति ग । †, ‡ 'युष्माः'-इति क, ख ।

प्रोक्षिता स्येति । तदेताभ्यो निरुते ऽथ इक्षिः प्रोक्ष-  
त्येको वै प्रोक्षणस्य शुन्धुर्मेध्य मेधैतत्करोति ॥ १० ॥

‘स प्रोक्षति । अग्नये त्वा जुष्टं प्रोक्षामीति तद् शुस्यै  
देवतायै इविर्भवति तस्यै मेध्यं करोत्येष मेधु यथापूर्व-  
इषीरुषि प्रोक्ष्य\* ॥ ११ ॥

अथ यज्ञपात्राणि प्रोक्षति । दैव्याय कुर्मणे शुन्धुं  
देवयज्याया ऽहुति दैव्याय हि कुर्मणे शुन्धति देव-  
यज्यायै यद्दो ऽशुद्धाः पराजघुरिदं व्वस्तुच्छुन्धामीति  
तद्यदेवैषा मचाशुद्धस्तुष्टा वान्यो वामेध्यः कुक्षित्परा-  
हुन्ति तदेवैषा मेतुदग्निर्मेध्यं करोति तस्मादाह यद्दो  
ऽशुद्धाः पराजघुरिदं व्वस्तुच्छुन्धामीति ॥ १२ ॥ ३ ॥

( प्रथमप्रपाठके प्रथमाध्याये वा तृतीयं )

ब्राह्मणम् ॥ १ । ३ ॥

पवित्रकरणमन्त्रगतस्य<sup>१</sup> वैष्णव्याविति<sup>२</sup> पदस्य तात्पर्यं माह—  
“यज्ञो वा इति । वेवेष्टि व्याप्नोतीति व्युत्पत्त्या<sup>३</sup> यज्ञ एव विष्णुः” ।

\* ‘प्रोक्ष्य’—इति ख, च ।

१— वा० सं० १. १२. १ ।

२— ‘व्यत्ययो वज्रकमिति ( पा० सू० ३. १. ८५. ) स्त्रीत्वम्”—इति मही० ।

३— निरु० १२. १. ७ । निघ० ३. १७. १२ ।

४— “विष्णुर्वै यज्ञः”—इति तै० सं० २. १. ८. ३ । ऐ० ब्रा० १. ३. ४ ।

तथाच मन्त्रगतस्य वैष्णव्याविति शब्दस्य, हे दर्भमाशौ । पुवी यश्च-  
सम्बन्धिन्यावेव भवय इत्यस्य अर्थः प्रतिपादितो भवतीत्यर्थः ॥ १ ॥

सङ्ख्यानंतरं वारयितुं पविचयोर्द्वित्वं विधत्ते— “ते वा इति ।  
तदेतदुपपादयति— “अथं वा इति । ‘यः’ पवमानो वायुः, अथ  
मेव ‘पविचं’ पवनसाधनम्, शुद्धिहेतुः । “पुवः संज्ञायाम्”—इति<sup>१</sup>  
करणे इच-प्रत्ययः । “पन्थामस्य विशुद्धानि सोमसूर्यांशुमारुतैः”—  
इत्यादिस्मृतैः<sup>२</sup> वायोः शुद्धिहेतुत्वम् ।

“एक इवैवेति । ‘सः’ च वाद्ये वर्त्तमानो वायुः, एकरूप एव  
वाति ; ‘सः’ एव पुरुषशरीरानुप्रविष्टः सन् वृत्तिभेदेन ‘प्राक् च  
प्रत्यक् च चरति’ । इडापिङ्गलादिनाडीद्वारा बहिर्निर्गच्छन् प्राणः  
प्राडित्युच्यते, तथैव द्वारा पुनरग्नः प्रविशन् प्रत्यङ्गिति ; तावैतौ  
त्तिभेदौ ‘प्राणोदानौ’—इत्युच्येते<sup>३</sup> । तत्र प्राक् सञ्चरन् प्राणः,  
‘सद्’ ऊर्ध्वदेशात् आनयति<sup>४</sup> अग्नः प्रवेशानुगुणं<sup>५</sup> चेष्टत इति  
‘सदानः’ । तस्य ‘च’-शब्देन प्रत्यङ्मुखो ऽपानो विवक्षितः, नह्-  
त्वान्निहेतुसदानवृत्तिरिति ; तस्या ऊर्ध्वमुखत्वेन प्रत्यङ्मुखमानुष-  
पत्तेः<sup>६</sup> । अत एव तैत्तिरीयके समानप्रकरणे पविचयोः प्राणापान-  
रूपत्वमाश्रयते— “प्राणापानौ पविचे यजमान एव प्राणापानौ  
दधाति”—इति । एवं त्रिधा भिन्नस्यैतस्यैव वाय्वाख्यस्य पविचस्य<sup>७</sup>  
‘माचं’ परिमाणम्, ‘अनु’-सूत्य, तत्पविचयोर्द्वित्वम् ॥ १ ॥

१— पा० सू० ३. २. १८५ ।

२— वि० सं० २३. ४० ।

३— ‘अनिति’—इति ठ, ड ।

४— ‘प्रवेशानुगुणं’—इति ठ, ड ।

५— ‘प्रत्यङ्मुखानुपपत्तेः’—इति ठ, ड ।

६— ठै० सं० २. १. १०. २ ।

त्रित्वपक्ष मभ्युपन्यस्यति— “अथो ऽपि”—इति । पक्षान्तरद्योतकः  
‘अथोऽपि’-शब्दः ।

तत्रोपपत्तिर्व्याप्तौ हीति । मुख्यपवित्रस्य वायोः प्राणोदानवद्  
व्यानाख्यो वृत्तिभेदः द्वितीयो ‘हि’ यस्माद् निश्च्यते<sup>१</sup>, तस्मात् पवित्र-  
त्रित्व मप्युक्त मित्यर्थः ।

द्वित्वपक्ष मेव निगमयति— “दे त्वेवेति । “अथ यः प्राणा-  
पानयोः सन्धिः, स व्यानः”—इति श्रुतेः<sup>२</sup> व्यानस्य सन्धिरूपतया तदु-  
भयानतिरिक्तत्वाद् द्वित्वपक्ष एव श्रेयानित्यर्थः । कात्यायनस्तु पक्षद्वय  
मपि सूत्रयामास— “कुशौ समा वप्रशीर्णाया वननगर्भौ कुशै-  
श्चिगन्ति पवित्रे स्य इति, चीन् वा”—इति<sup>३</sup> ।

अथोत्पवनं विधत्ते— “ताभ्या मिति । प्रोक्षत्याभिरिति  
‘प्रोक्षणाः’ आपः । करणे ल्युट्<sup>४</sup> । ‘ताभिः प्रोक्षति’-इत्युत्पव-  
प्रयोजनकथनम् ; न तु प्रोक्षणविधिः । यस्मादुत्पूताभिरङ्गिः प्रोक्षणं  
कर्त्तव्यम्, तस्मात् पवित्राभ्यां तामा मुत्पवनं कार्य मित्यर्थः ।

तदेतदुत्पवनं स्तोतु मनुवदति— “तद्यदिति ॥ ३ ॥

उत्पवन-निवर्त्या मशुद्धिं दर्शयितु मितिहास मुदाहरति—  
“वृत्रो हेति । ‘वृत्वा शिष्ये’-इति, आवृत्य शयनं कृतवान् । प्रोक्षणे<sup>५</sup>  
लिटि “एरनेकाच”—इति<sup>६</sup> यण् । ‘द्यावापृथिवी’-इति, द्यौश्च

१— “स वा अथं प्राक्स्नेधा विहितः प्राणो ऽपानो व्यान इति”—इति

ऐ० ब्रा० २. ४. ५ ।

२— का० उय० १. ३. ३ ।

३— श्रौ० सू० २. ३. ३२ ।

४— पा० सू० ३. ३. ११७ ।

५— अदा० आ० ।

६— पा० सू० ६. ४. ८२ ।

पृथिव्यौ च द्यावापृथिव्यौ<sup>१</sup> । “अन्तरान्तरेण”-इति<sup>२</sup> द्वितीया ।  
 द्यावापृथिव्योर्मध्ये इत्यर्थः । वरणाद् वृत्र इति नाम<sup>३</sup> । निर्वृत्ति—  
 “स यदिदिति ॥ ४ ॥

स हत इत्यादि । पूतिर्दुर्गन्धः । सर्वत एवापोऽभिलक्ष्य प्रसृतो-  
 ऽभूत् । अत एव खल्वय मपि समुद्रः, सर्वतः सर्वं मासृत्य वर्त्तते ।  
 ‘तस्माद्’ दुर्गन्धात् स्मृताद् वृत्रादिमा आपो ‘वीभत्सारुकिरे’  
 जुगुप्सन्ते स्म । “मान्बधदान्शान्भ्यः”-इति<sup>४</sup> बधेर्वैरूप्ये सन् प्रत्ययः ।  
 वीभत्समानाः ‘ताः’ आपः तत्संस्पर्शं परिहर्तुं सुपर्युपरि वर्त्तमानाः  
 ‘अति पुष्पुविरे’<sup>५</sup> जलाशय मतिकम्य तीरदेशं प्राप्ता आसन् । “मुङ्-  
 गतौ”-इति<sup>६</sup> धातुः । स्मृताश्च ‘ताः’ आपो दर्भात्मना परिणताः ।  
 अथ मर्षः तैत्तिरीयकेऽपि विस्पष्ट माणातः—“इन्द्रो वृत्रं मह-  
 गोऽपोऽभ्यं विधत्, तासां यन्मेध्यं यज्ञियं सदेव मासीत् ;  
 तदपोदक्रामत्, ते दर्भा अभवन्”-इति<sup>७</sup> । “अनापूयिता इति ।  
 ‘आ’ समन्तात् पूयं दौर्गन्ध्यं प्राप्ताः आपूयिताः, न आपूयिताः

१— पा० सू० ६. ३. ३० ।

२— पा० सू० २. १. ४ ।

३— “वृत्रो वृणोतेर्वा वर्त्ततेर्वा वर्द्धतेर्वा”-इत्यादि निरु० २. ५. १ । “तत्  
 को वृत्रः ? मेघ इति नैरुक्ताः, त्वाद्गोऽसुर इत्येतिहासिकाः, अपाश्च  
 ज्योतिषश्च मिश्रीभावकर्मणो वर्धकर्म जायते, तत्रोपमार्थेन बहुवर्णा  
 भवन्ति”-इत्यादि च तत्रैव २. ५. २ । “यदिमांस्तोकानदृणोत्, तद्  
 वृत्रस्य वृत्रत्वम्”-इति तै० सं० २. ४. १२. २ ।

४— पा० सू० ३. १. ६ ।

५— “पुष्पुविरे”-इति ङ । मूले तु “पुष्पुविरे”-इत्येव सर्वपुस्तकेषु ।

६— भा० आ० ६५८ ।

७— तै० ब्रा० २. २. ५. १ ।

‘अमापूयिताः’ । “पूयौ विगरणे, दुर्गन्धे च”-इत्यस्मात्<sup>१</sup> कर्त्तरि निष्ठायां क्कान्दस इट् । यदा ‘आ’ समस्मात् पूयमानं सञ्जात मिति ‘आपूयिताः’ । “तदस्य सञ्जातम्”-इति<sup>२</sup> तारकादित्वादितच् । ‘इतरासु’-इति, दर्भात्मना परिणतजलव्यतिरिक्तासु ; अमेध्यत्वा-पादकं किञ्चित् संसृष्ट मिव भवति । अत्र हेतुः— “यदेना इति । एव मनापूयिताव्विकारदर्भमयाभ्यां पवित्राभ्याम् ‘आसाम्’ अपा मुत्पवनं कुर्वन् पूयमंसर्गकृतं ‘तत्’ अमेध्यत्वं मपहन्ति । ततश्च विधास्यमानं प्रोक्षणञ्च ‘मेध्याभिः’ मेधाह्वाभिः शुद्धाभिरेवाद्भिः कृतं भविष्यतीत्यर्थः । ‘तस्मात्’-इत्युत्पवननिगमनम् ॥ ५ ॥

विहितं मुत्पवनं मनूय मन्त्रं विधत्ते—“स इति । सविता वा इत्यादि पूर्ववत्<sup>३</sup> ।

अच्छिद्रशब्दार्थं माह—“यो वा इति । योऽयं वायुः पवते, ए खल्विच्छेदेन सर्वत्र वर्त्तमानात् किद्ररहितं पवनसाधनम् । “एते वा इति । ‘एते’ सूर्यस्य रश्मयः, ‘उत्’ उत्कृष्टं ‘पवितारः’ शोधकाः ; अतस्तैः करणभूतैरुत्पवनं युक्त मित्यर्थः ॥ ६ ॥

उत्पवनानन्तरं कर्त्तव्यं विधत्ते—“ता इति । ‘ताः’ प्रोक्षणीरपः अग्निहोत्रहवण्या पात्रेण साकं सव्ये प्राणौ धारयन् “देवीरापः”-इति<sup>४</sup> मन्त्रेण दक्षिणेन हस्तेन ‘उदिङ्गयति’ ऊर्द्धं सेचनेन चालयति<sup>५</sup> । “इगि-रिगि-सिगि गत्यर्थाः”-इति धातुः<sup>६</sup> । मन्त्रतात्पर्यं

१— आ० आ० ४८४ । २— पा० सू० ५.२.२६ । ३— ५७८. द्रष्टव्यम् ।

४— वा० सं० १. १२. ३ । का० औ० सू० २. ३. ३५ ।

५— उपरिष्ठाच्च (१२. ५. १. १२.) द्रष्टव्यम् । ६— आ० य० १५३-१५५ ।

माह—“उपस्तौतीति । ‘एतत्’ एतेन, देवौराप इति मन्त्रपठनेन ‘एनाः’ अपः प्रशंसत्येव । तेन च प्रशंसनेन ‘महयति’ पूजयत्येव ।

कस्तृष्णां स्तावकस्तथाविधो मन्त्र इति तं दर्शयति—“देवौ-  
रिति’ । स्तुतिरूपता मुपपादयति—“देव्य इत्यादिना । अपां  
देवतारूपत्वेन देवौत्वं प्रसिद्ध मिति ‘हि’-शब्दार्थः । “ता यदि-  
त्यादि । ‘अग्रे’ पुरतो वर्त्तमानं समुद्रं गच्छन्तीति ‘अग्रेगुवः’ ।  
अग्रेगू-शब्दस्य समुद्रगामित्वं विवक्षित मिति भावः । “ऊङ् च  
गमादौनाम्”—इति’ गमेरुकारः । “ता यत्प्रथमा इति । आपः  
स्वल्पभिषवार्थं मामिच्छमाना यष्ट्यदेवताभ्यः पूर्वं सोमरस मास्वाद-  
यन्ति, तेन सोमपानेन ‘अग्रे’ प्रथमं स्वात्मान पुनन्तीति ‘अग्रेपुवः’<sup>१</sup> ।  
उभयत्र “तत्पुरुषे कृति बडलम्”—इति’ अयशब्दात् सप्तम्या अलुक् ।

“साधुयज्ञ मित्यादि । “अय इमम्”—इत्यत्र ‘अय’-शब्दः  
प्राशस्त्यवाची । ‘अग्रे’ प्रशस्ते ‘अय’ अस्मिन् काले ‘इमं’ यज्ञं  
प्रापयतेति प्रतिपादयता मन्त्रेण ‘साधु यज्ञं नयत’-इत्येवोक्तं भवति ;  
प्राशस्त्यं प्राप्तस्य साधुत्वनियमात् । यज्ञस्य पतिः यज्ञपतिः,  
त मिति । यज्ञशब्देन यजमानो विवक्षित इति व्याचष्टे—“साधु  
यजमान मिति । अत्रापि पूर्ववत् ‘अग्रे’-शब्द-व्याख्यानम् । साध्विति  
विशेषणम् ॥ ७ ॥

१— वा० सं० १. १२. ३ । “आपो देवौर्”—इत्यादिः तैत्तिरीयपाठः  
( तै० सं० १. १. ५. २.—वा० ३. २. ५. ) ।

२— पा० सू० ६. ४. ४०. वा० १, २ । अनुभासिकलोपश्चैतेवैव ।

३— पुनातिश्च गमादेरन्तर्गतः ।

४— पा० सू० ६. ३. १७ ।



युष्मा इन्द्र इति<sup>१</sup> । हे आपः ! युष्मान् वृषं हन्तुकामः इन्द्रः  
साहाय्यकरणार्थं प्रार्थयामास । ताञ्च यूयं वृषशरीरनिरुद्धाः<sup>२</sup>  
विस्तम्भगमनार्थं वृषं हन्तुम् इन्द्रं प्रार्थितवत्यः । अत ईदृग्विधं  
परस्परप्रार्थनं युष्मा इन्द्र इत्यादिना मन्त्रभागेन<sup>३</sup> प्रतिपाद्यत  
इत्यर्थः ॥ ८ ॥ ८ ॥

“तदेताभ्य इति । यद्यपि प्रोक्षणीना मपां स्नातिरिक्तजलेन  
शुद्ध्यर्थं प्रोक्षणं नास्ति, तथापि “प्रोक्षिता स्य”-इति<sup>४</sup> स्नात्ममेव  
प्रोक्षिता भवतेति मन्त्रेण प्रतिपादनात् प्रोक्षणवत्त्वसिद्धेः ‘तत्’  
तेन मन्त्रपाठेन अप्रोक्षणजनित मपराधम् ‘एताभ्यः’ प्रोक्षणीभ्यो  
‘निष्कृते’ अपनयति । प्रोक्षणपात्रगतेनैवोदकेन तत्पात्रगत मुदक  
मनेन मन्त्रेण प्रोक्षितव्य मिति तात्पर्यार्थः<sup>५</sup> । अत एवोक्तं सूचकता,

- १— ‘युष्मा इन्द्र’-इति छ । मन्त्रस्त्वेषः- वा० सं० १. १३. १ । तत्र  
“युष्मा = युष्मान्, अवृणीत । आकारश्चान्दसः”-इति मञ्जी० ।  
“युष्मानिन्द्रो”-इति तैत्तिरीयपाठः ( सं० १. १. ५. — ब्रा० ३. २. ५. ) ।

२— “वृषसेनानिरुद्धाः”-इति ज, झ, ञ, ट ।

३— यद्यप्ययं संहितायां कण्डिकान्तरगतत्वात् एयक् मन्त्र एव बुध्यते,  
तथाप्येतद्वाङ्मयविधितो देवीरापइतिमन्त्रस्यैवांशविशेष इति स्त्री-  
कार्यः ; अत एव नास्य विनियोगान्तरं दर्शितं कात्यायनेन ।

४— ‘प्रोक्षिताः स्य’-इति ठ । मन्त्रस्त्वेषः- वा० सं० १. १३. २ ।

५— ‘तत् तेन’-इत्यादिभ्य ‘तात्पर्यार्थः’-इत्यन्तस्य स्थाने “प्रोक्षयपात्र-  
गतेनैवोदकेन तत्पात्रगत मुदकं प्रोक्षयित्वा ‘तत्’ तेन मन्त्रपाठेन  
प्रोक्षयजनित मपराध मेताभ्यः प्रोक्षणीभ्यो ‘निष्कृते’ अपनयति”-  
इति ङ ।

कान्त्यायनेन—“प्रोक्षिता स्थेति तासां प्रोक्षणम्”—इति<sup>१</sup> । तैत्तिरी-  
यकश्रुतिस्तु एतन्मन्त्रपठनमेवासां प्रोक्षणं मेने । यदाह—“प्रोक्षिता  
स्थेत्याह तेनापः प्रोक्षिताः”—इति<sup>२</sup> ।

एवं संस्कृताभिरङ्घ्रिर्हविषः प्रोक्षणं विधत्ते—“अथ हविरिति ।  
वक्ष्यमाणस्य हविःप्रोक्षणविधिः। षार्यवादस्य सर्वप्रोक्षणविधिसाधारण्य  
माह—“एको वा इति । ‘बन्धुः’ अनुकूलं स्तावक मर्थवादवाक्यम्<sup>३</sup>,  
सर्वस्यापि प्रोक्षणस्य ‘एको वै’ एकविधमेव ; अतस्तत् सर्वं च योज-  
नीयमिति भावः । किमुनस्तदित्याह—“मेध्यमिति ॥ १० ॥

विहितं प्रोक्षणमनूद्य मन्त्रं विधत्ते—“स प्रोक्षतीति । “अग्नय  
इति” । मन्त्रे देवतादेशमस्य प्रयोजनमाह—“तद्यस्या इति ।

सप्तमन्यचातिदिशति—“एवमिति । ‘एतम्’ अनेनैव प्रकारेण  
यस्यै’ देवतायै हविर्गृहीतं भवति, तप्तन्नाम चतुर्थ्यन्तेनादिशे-  
दित्यर्थः ॥ ११ ॥

हविःप्रोक्षणानन्तरं यज्ञपात्राणां समन्त्रकं प्रोक्षणं विधत्ते—  
“अथेति । “दैव्यायेति” । देवानामिदं ‘दैवम्’ । “देवाद्  
यज्जज्ञौ”—इति प्राग्दीव्यतीयो यज्ञ<sup>४</sup> । ‘शुन्धति’ शोधयति । ‘शुन्ध  
विशुद्धौ”—इति<sup>५</sup> धातुः । ‘देवयज्यायै’—इति, देवयजनरूपाय कर्मणे

१— का० श्रौ० २. ३. ३६ । २— ब्रा० ३. २. ५ (सं० १. १. ५. ३.) ।

३— ३६ पृ० १६ पं०, ५७ पृ० २६ पं० द्रष्टव्यम् ।

४— वा० सं० १. १३. ७, ५ । का० श्रौ० सू० २. ३. ३७, ३८ ।

५— वा० सं० १. १३. ६ । का० श्रौ० सू० २. ३. ३६ ।

६— पा० सू० ७. १. ८५, वा० २. (पा० सू० ७. १. ८६.) ।

७— भा० पं० ७७ ।

इत्यर्थः । मन्त्रस्यापरभाग समूह्य व्याचष्टे—“यद् इति” । ‘तन्वा’  
वर्द्धकिः, ‘अन्यः’ तद्भूतिरिक्तो वृषलादिः ; स सर्वोऽप्यशुद्धत्वात्  
‘अनेधः’ । तत्संस्पर्शकृतं यत् ‘तत्’ ‘एषां’ पात्राणां दोषजातम्,  
‘एतत्’ अनेन प्रोक्षणेनैषां निवर्तयन्, ‘तत्’ सर्वं पात्रं यज्जार्हं  
करोति । अत ईदृग्विधस्यार्थस्य प्रत्यायनाय यद् इति मन्त्रभागः  
पठितव्य इत्युपसंहरति—“तस्मादिति । ‘पराजघ्नः’-इति, पराहतं  
दूषितं चकुरित्यर्थः ॥ १२ ॥ २ ॥

इति श्रीसायणाचार्यविरचिते माधवीये वेदार्थप्रकाशे

माध्यन्दिनगतपथभाष्ये प्रथमाध्याये

तृतीयं ब्राह्मणम् ॥

१— अस्मिन् तृतीये ब्राह्मणे पूर्वं पवित्रच्छेदनं विहितम् । तत्तु सम-  
प्रमाणयोः साययोः अनन्तर्गर्भयोः अक्षरिताययोः कुशयोः कुटिका-  
स्थानीयैः कुशैरेव क्लेदनम् । ततोऽग्निहोत्रहवण्यां स्वय मेवोदक मासिच्य  
ताभ्यां पवित्राभ्या भया मुत्पवन मुत्क्षेपणम् । तयोः पवित्रयोस्तत्रैवाग्नि-  
होत्रहवण्यां स्थापनम् । ततः सव्यहस्ते अग्निहोत्रहवणीं निधाय सव्य-  
हस्तस्या मेव संलम्भा मेव दक्षिणहस्तेन ‘उदिङ्गमम्’ ऊर्द्धं चाजनम् । तत-  
स्ताभिरेव सुक्स्थाभिः तासा मेव प्रोक्षणम् । ततो ‘ब्रह्मन् हविः  
प्रोक्षामि ?’ इति ब्रह्माणं पृच्छति ; ब्रह्मा च ‘प्रोक्ष यज्ञं धेहोत्यन्त मुपां-  
शूक्ता ‘अहो प्रोक्ष’-इत्युचैः प्रसूति ( २. २. १०. ) । ततोऽध्वर्युः अग्निहोत्र-  
हवण्याः उदक मादौय शूर्पस्थे हविषीं प्रोक्षति । तत्र अग्नये प्रथमम्,  
अग्नीषोमाभ्यां द्वितीयम् । ततः सर्वाणि सदैव प्रोक्षति । एतच्च प्रोक्षणं  
बह्वदक मादाय कार्यम् । प्रतिपात्रं प्रोक्षणावृत्तिपक्षस्तु युक्ततर इति  
याज्ञिकदेवः । ततोऽसद्यरे प्रणीताहवनीययोरन्तराले, गार्हपत्याहवनीय-  
योरन्तराले वा प्रोक्षणानीनां निधानं कार्यं मिति दिक् ।

अथ कृष्णाजिन मादत्ते । यज्ञस्यैव सर्वत्वाय यज्ञो ह  
देवेभ्योऽपचक्राम स कृष्णो भूत्वा चचार तस्य देवा  
अनुविद्य त्वच मेवावच्छायाऽहुः\* ॥ १ ॥

तस्य यानि शुक्लानि च कृष्णानि च लोमानि ।  
तान्यृचां च साम्नां च रूपं यानि शुक्लानि तानि  
साम्नाः रूपं यानि कृष्णानि तान्यृचां यदि वेत-  
रुथा यान्येव कृष्णानि तानि साम्नाः रूपं यानि  
शुक्लानि तान्यृचां यान्येव बभ्रूणीव हुरीणि तानि  
यजुषाः रूपम् ॥ २ ॥

सैषा ययौ त्विद्या यज्ञः । तस्या एतच्छिल्प मेष  
ध्वर्णस्तद्युत कृष्णाजिनं भवन्ति यज्ञस्यैव सर्वत्वाय  
तस्मात् कृष्णाजिन मधि दीक्षन्ते यज्ञस्यैव सर्वत्वाय  
तस्मादध्यवहृन्नन मधिपेषणं भवत्युस्कन्नः हविरस-  
दिति तद्युदेवाच तण्डुलो वा पिष्टुं वा कुन्दात् तद्यज्ञे  
यज्ञः प्रतितिष्ठादिति तस्मादध्यवहृन्नन मधिपेषणं  
भवति ॥ ३ ॥

अथ कृष्णाजिन मादत्ते शुर्मासीति चर्म वा एतत्  
कृष्णस्य तदस्य तुन्मानुषः शुर्म देवचा तस्मादाह  
शुर्मासीति तद्वधूनीत्यवधूतः रक्षोऽवधूता अरा-

तय इति तुम्नाष्टा एवेतद्रुक्षाःस्यतोऽपहन्त्यतिनुत्येव  
पाचाण्यवधूनोति युद्धस्यामेध्य मुभूत् तुद्धस्यैतुदव-  
धूनोति ॥ ४\* ॥

तत्प्रतीचीनग्रीव मुपस्तृणाति । अदित्यास्त्वगसि  
प्रति त्वादितिर्व्वेष्टितीयं वै पृथिव्यदितिस्तस्या ऽअस्यै  
त्वग्यदिदु मस्या मुधि किञ्च तुस्मादाहुदित्यास्त्वग-  
सीति प्रति त्वादितिर्व्वेष्टिति प्रति हि स्वः सुञ्जानीते  
तत्सञ्जा मेवैतत् कृष्णाजिनाय च व्वदति नेदुन्योन्युः  
हिमुसात ऽइत्यभिनिहित मेव सव्येन पाणिना  
भुवति ॥ ५ ॥

अथ दक्षिणेनोलूखल माहरति । नेदिह पु  
नाष्टा रुक्षाःस्या विशानिति ब्राह्मणो हि रुक्षसा  
मपहन्ता तुस्मादभिनिहित मेव सव्येन पाणिना  
भुवति ॥ ६ ॥

अथोलूखलं निदधाति । अद्रिरसि व्वानस्यत्या  
ग्रावासि पृथुबुध इति वा तद्यथैवादः सोमः राजानं  
ग्रावभिरभिषुण्वन्त्येव मेवैतदुलूखलमुसलाभ्यां हृष-  
दुपलाभ्याः हविर्यज्ञ मभिषुणोत्युद्रय इति वै तेषां  
मेकं नाम तुस्मादाहुद्रिरसीति व्वानस्यत्य इति व्वान-

\* एतदुत्तरं सर्वेभ्यः मूलपुस्तकेषु "अर्द्धप्रपाठकः"-इति लेखो विद्यते ।

स्यत्यो ह्येष ग्रावासि पृथुबुध इति ग्रावा ह्येष पृथु-  
बुधो ह्येष प्रति त्वादित्यास्त्वग्वेत्त्विति तत्तुज्ज्ञा मेवै-  
तत् क्षणाजिनाय च व्वदति नेदुन्योन्यः५ हिनुसांत  
ऽइति\* ॥ ७ ॥

अथ हविरुवापति । अग्नेस्तनूरसि व्वाचो व्विसुर्जन  
मिति यज्ञो हि तेनाग्नेस्तनूर्वाचो व्विसुर्जन मिति  
यां वा ऽअमुः५ हविर्ग्रहीष्यन् वाचं युच्यत्युच वै तां  
व्विसृजते तद्यदेता मुच व्वाचं व्विसृजत ऽएष हि यस्तु  
उलुखले प्रत्युष्टादेष हि प्रासारि तस्मादाह व्वाचो  
व्विसुर्जन मिति ॥ ८ ॥

स यदिदुं पुरा मानुषीं५ व्वाचं व्याहुरेत् । तचो  
व्वैष्णवी मृचं वा यजुर्वा जपेद् यज्ञो वै व्विष्णुस्तुयश्च  
पुनरुारभते तस्यो ह्येषा प्रायश्चित्तिर्देववीतये त्वा  
गृह्णामीति देवानवदित्यु हि हविर्गृह्यते† ॥ ९ ॥

अथ मुसल मुदत्ते । बृहद्वावासि व्वानस्यत्य इति  
बृहद्वावा ह्येष व्वानस्यत्यो ह्येष तदुवदधाति सु  
इदुं देवेभ्यो हविः शुमीषु सुशुमि शुमीष्वेति सु इदुं  
देवेभ्यो हविः सुः५सुरु साधुसः५स्कृतः५ सुः५सुर्वित्येवै-  
तदाह ॥ १० ॥

\* 'ऽइति'—इति ख, घ ।

† 'हविर्गृह्यते'—इति ख, घ ।

अथ हविष्कृत मुदादयति । हविष्कृदेहि हविष्कृ-  
देहीति व्याग्वै हविष्कृद् व्याच मेवैतद् विसृजते  
व्यागु वै यज्ञस्तद्यज्ञे मेवैतत् पुनरुपह्वयते ॥ ११ ॥

तानि वा ऽएतानि । चत्वारि व्याच एहीति ब्राह्मण-  
स्या गच्छा द्रवेति वैश्यस्य च राजन्यबन्धोश्चाधावेति  
शूद्रस्य स यदेव ब्राह्मणस्य तदाहैतद्भि यज्ञियतम  
मेतद् ह वै व्याचुः शान्तुतमं यदेहीति तस्मादेहीत्येव  
ब्रूयात् ॥ १२ ॥

तुष्ट स्मैतत्पुरा । जायैव हविष्कृदुपोत्तिष्ठति तदिदं  
मुप्येतुर्हि यु एव कश्चोपोत्तिष्ठति स युचैष हविष्कृत  
मुदादयति तदेको दृषदुपले समाहन्ति तद्यदेता म्  
व्याचं प्रत्युदादयन्ति ॥ १३ ॥

मनोर्ह वा ऽकृषभ आस । तस्मिन्नसुरघ्नी सप-  
त्नघ्नी व्याक् प्रविष्टा स तस्य ह स्र श्वसुयाद्रवुयादसुर-  
रक्षसुानि मृगुमानानि यन्ति ते हासुराः समूदिरे  
पापुं यत\* नोऽयु मृषभुः सचते कथुं न्विमं दम्बुया-  
मेति किलाताकुली ऽइति हासुरब्रह्मावासतुः ॥ १४ ॥

तौ होचतुः । अहादेवो वै मुरावं नु व्वेदावेति



तौ. हागुत्योचतुर्मनो याजुयाव त्वेति केनेत्यनेनर्षभे-  
त्येति तथेति तस्यालब्धस्य सा व्यागुपचक्राम ॥ १५ ॥

सा मुनोरेव जायां मनावीं प्रविवेश । तस्यै ह सा  
युत्र वृद्धन्त्यै शृण्वन्ति ततो ह सैवासुररक्षसानि मृदु-  
मानानि यन्ति ते हासुराः समूदिर इतो वै नः  
पापीयः सचते भूयो हि मानुषी व्याग् वृद्धतीति  
किलाताकुली ह्रैवोचतुः अहादेवो वै मुनुरावुं श्वेव  
व्वेदावेति तौ हागुत्योचतुर्मनो याजुयाव त्वेति केने-  
त्यनुयैव जाययेति तथेति तस्या ऽश्वालुब्धायै सा  
व्यागुपचक्राम ॥ १६ ॥

सा यज्ञु मेव यज्ञपात्राणि प्रविवेश । ततो ह्रैनां  
नं श्रेकतुर्निर्हन्तुः सैषासुरघ्नी सपत्नघ्नी\* व्यागुददति  
स यस्य ह्रैवुं विदुष एता रुच व्याचं प्रत्युदादयन्ति  
पापीयाः सो ह्रैवास्य सपत्ना भवन्ति ॥ १७ ॥

सु समाहन्ति । कुक्कुटोऽसि मधुजिह्व इति मधु-  
जिह्वो वै सु देवेभ्य आसीद् विषुजिह्वो ऽसुरेभ्यः स यो  
देवेभ्य आसीः सु न रधीत्येवैतदाह्वेष मूर्जं मावद  
त्वया व्ययुः सङ्घातुः सङ्घातं जेष्येति नाच तिरुहित  
मिवास्ति† ॥ १८ ॥

\* नास्थेतत् पदं च-पुस्तके ।

† 'मिवास्ति'-इति ख ।

अथ शूर्पं मादत्ते । वर्षं वृद्धं मसीति वर्षं वृद्धं ह्येतद्  
यदि नडाणां यदि वेणूनां यदि वीक्षीकाणां वर्षं मु  
ह्येवैतां वर्द्धयति ॥ १९ ॥

अथ हविर्निर्वपति । प्रति त्वा वर्षं वृद्धं वेत्ति  
वर्षं वृद्धं उ ह्येवैते यदि व्रीहयो यदि युवा वर्षं मु  
ह्येवैतान् वर्द्धयति\* तत्सज्जा भवेतच्छूर्पाय च वदति  
नेदन्वोऽन्यः हिनसात इति ॥ २० ॥

अथ निष्पुनाति । पुरापूतः रुक्षः पुरापूताऽश्रा-  
तय इत्युथ तृषान् प्रहन्त्युपहतः रुक्ष इति तुन्नाष्टा  
एवैतद्रुक्षाः स्यतोऽपहन्ति† ॥ २१ ॥

अथापविनक्ति । व्यायुर्वै विविनक्तित्ययं वै व्यायु-  
र्योऽयं पुवत एष वा इदं सर्वं विविनक्ति यदिदं  
किञ्च विविच्यते तदेनानेषु एवैतद्विविनक्ति सु रुदैतु  
एतत्प्राप्नुयन्ति युचैनानध्यपविनक्ति ॥ २२ ॥

अथानुमन्त्रयते । देवो वः सविता हिरण्यपाणिः  
प्रतिगृभ्णात्वच्छिरेण‡ पाणिना मुप्रतिगृहीता अस-  
न्नित्युथ त्रिः फलीकरोति त्रिद्वि यज्ञः ॥ २३ ॥

\* 'वर्द्धयति'—इति ख, ग ।

† 'स्यपहन्ति'—इति क । पूर्ववाप्येवं गतम् २५ ए० १० पं० ।

‡ 'प्रतिगृभ्णात्वच्छिरेण'—इति य ।

तद्देवैके देवेभ्यः शुन्धध्वं देवेभ्यः शुन्धध्व मिति फली-  
कुर्वन्ति । तदु तथा नु कुर्यादादिष्टं वा ऽएतद्देवतायै  
हविर्भुवत्युथैतद्देवैश्वदेवुं करोति यद्वाह देवेभ्यः शुन्धध्व  
मिति तुत्समुदं करोति तुस्मादु तूष्णी मेव फली-  
कुर्यात् ॥ २४ ॥ ४ ॥

( प्रथमप्रपाठके प्रथमाध्याये वा चतुर्थ )

ब्राह्मणम् ॥ १ । ४\* ॥

अथ निरुप्तग्रीह्यवावहननाथे<sup>१</sup> कृष्णाजिनादानं विधत्ते—  
“अथेति । ‘सर्वलाय’-इति, अवयवकात्स्न्यायेत्यर्थः । कथं कृष्णा-  
जिनादानेन यज्ञस्य कात्स्न्यं मित्येतदुपपादयितुं पुरावृत्तं मुदा-  
रति—“यज्ञो हेत्यादिना । ‘कृष्णो भूत्वा’-इति, कृष्णमृगस्य रूप  
मांस्याय । ‘अवच्छाय’-इति, अपच्छिद्येत्यर्थः । “को केदने”-इत्य-  
स्मात्<sup>२</sup> को ल्यप्<sup>३</sup> ॥ १ ॥

तस्य कृष्णाजिनस्य यज्ञरूपतां वक्तुं तथीमयत्वं प्रतिपादयति—  
“तस्य यानौत्यादिना । शुक्लकृष्णलोमां मङ्गहात् ऋक्सामात्मकता  
मुक्त्वा विभज्यापि दर्शयति—“तस्य यानि शुक्लानीति । ‘यदि  
वा’-इति पक्षान्तरकथनम् । ‘इतरथा’ उक्तवैपरीत्येनेत्यर्थः । तदेव

<sup>१</sup> सायणाचार्यमतेऽत्रैव प्रथमपरिच्छेदसमाप्तिः, एतच्छतपथीयपरिच्छे-  
दस्य चाध्याय इति व्यपदेशः सर्वत्र ; मूलग्रन्थे तु सर्वत्रैव प्रपाठक  
इति, न चात्र प्रथमप्रपाठकसमाप्तिः । एव मुत्तरत्रापि ।

१— ‘निरुप्तग्रीह्यवावहननाय’-इति ड । २— दि० प० ४० ।

३— मा० सू० ७. १. २७ ।

दर्शयति—“यान्येवेति । एवं कृष्णाजिनस्य ऋक्क्षामरूपता सुक्ता यजुरूपत्व मप्याह—“यान्येव बभूणीति । पिङ्गलवर्णानीव यानि सोमानी ‘हरौणि’<sup>१</sup> हरितवर्णानि, तानि यजुषां रूपम्<sup>२</sup> ॥ २ ॥

अस्त्वेवं ऋक्क्षामयजुरात्मकत्वं कृष्णाजिनस्य, तदादानेन कथं यज्ञस्य कार्त्स्न्यं मित्यत आह—“सैवेति । यैषा ऋग्यजुस्सामात्मिका चयीविद्या, सैव यज्ञः; तस्माध्यत्वात् । य एव शुक्लकृष्णादिलक्षणो वर्णः, एतत्तस्याः चय्या उक्तरोत्या ‘शिक्षं’ चित्रं रूपम् । अत एवोपरिष्ठात् सोमप्रकरणे मन्त्र आस्तास्यते—“ऋक्क्षामयोः शिक्षे स्य”-इति<sup>३</sup> । एव मपक्रान्तस्य यज्ञरूपस्य कृष्णाजिनस्य आदानं यज्ञस्य कार्त्स्न्याय भवतीत्यर्थः । “कृष्णाजिन मधि दीचन्ते”-इति । यस्मादेवं कृष्णाजिनं चयीरूपत्वेन यज्ञरूपम्, ‘तस्मात्’ सोमाङ्गभूता दीक्षापि कृष्णाजिनस्योपरि क्रियते । कृष्णाजिनादानस्य प्रयोजना न्तर माह—“तस्मादधीति । ‘अधि’ उपर्यर्थः । कृष्णाजिनस्योपरि अवहननं पेषणञ्च कर्त्तव्यम् । तथा सति तद्भुविः ‘अस्कन्नं’ स्कन्न-रक्षितम् ‘अमद्’ भवेदिति । बुद्ध्या यदि भूम्या मेवावहननादिकं कुर्यात्, तदा तस्य हविषो ऽवश्यं स्कन्नदोष इत्यभिप्रायः । एतदेव विवृणोति—“तद्यदेवेति । अवहननसमये तण्डुलो वा पेषणसमये पिष्टं वाच कृष्णाजिने ‘यदि’ नाम ‘स्कन्दात्’ स्कन्देत् । लेव्यडा-गमः” । ‘तत्’ तदा यज्ञे एव यज्ञः प्रतितिष्ठेत्, न तु तस्य स्कन्नदोष इत्यर्थः ॥ ३ ॥

१—‘हरौणीव’-इति आदिषु ।

२—तै० सं० १. २. २. ७ ।

३—वा० सं० ४. ६. १ ।

४—पा० सू० ३. ४. ६४ ।

• उक्त भादान मनूय मन्त्रं विधत्ते<sup>१</sup>— “अथेति । मन्त्रगत-‘शर्म’-शब्दस्य तात्पर्यं माह— “शर्म वा इति । यत् ‘एतत्’ कृष्णस्य ‘शर्म’ अजिनम्, ‘अस्य’ यज्ञस्यैतदजिनं ‘तत्’ लोकप्रसिद्धशर्मशब्दाभिधेयं सत् ‘मानुषं’ मनुष्यसम्बन्धि रूपं भवति । एतदेव ‘देवचा’ देवेषु, सुखकरत्वात् शर्मैत्युच्यते । अतो वैदिके कर्मणि ‘शर्मासीति’ तत्सुतिरूपपन्ना । देवचेति “देवमनुष्येत्यादिना सप्तम्यर्थे चा-प्रत्ययः<sup>२</sup> ।

उपात्तस्य कृष्णाजिनस्यावधूननं विधत्ते— “तदवधूनोतीति<sup>३</sup> । “तन्नाद्वा इति । ‘तत्’ तेन समन्त्रकावधूननेन । गत मन्यत्<sup>४</sup> ।

कृष्णाजिनवत् प्रसक्त मवधूननं पाचाणां निषेधति— “न त्वेवेति । न केवलं मवधूननस्य रक्षोपहननमेव प्रयोजनं किन्तु अयश्चियविच्छेपोऽपीत्याह— “यद्वास्येति । रक्षःप्रभृतिसम्पर्कात् यत् खिलु ‘अस्य’ कृष्णाजिनस्य ‘अमेध्यं’ मेधानर्हं मयश्चियरूपं भूत्, तदेवास्यैतेन मन्त्रेण ‘अवधूनोति’ निरस्यति ॥ ४ ॥

तस्य समन्त्रकं प्रकारविशिष्टं स्तरणं विधत्ते<sup>५</sup>— “तदिति । ‘प्रतीचीना’ प्रत्यग्दिशि स्थिता षोढा यथा भवति तथा ।

इयं वा इत्यादि । ‘दितिः’ खण्डनं न विद्यते अस्या इति<sup>६</sup> व्युत्पत्त्या अत्र मन्त्रगतादितिशब्देन इयमेव पृथिवी विवक्षिता;

१— वा० सं० १. १४. १ । का० श्रौ० सू० २. ४. १ ।

२— पा० सू० ५. ४. ५६ ।

३— वा० सं० १. १४. २ । का० श्रौ० सू० २. ४. २ ।

४— ४४ ए० १ पं० द्रष्टव्यम् ।

५— वा० सं० १. १४. १ । का० श्रौ० सू० २. ४. ३ ।

६— निघ० १. १. १४, निघ० ४. ४. १ द्रष्टव्यम् ।



कथं मन्यदीया त्वग्न्यस्य त्वग्भवतीत्याशङ्क्याह— “तस्या इति । ‘अस्यां’ भूस्याम् ‘अधि’ उपरिभागे ‘यदिदं किञ्च’ किं अपि वस्त्ववस्थितम् ‘तस्यै अस्यै’ पृथिव्यै, सा ‘त्वक्’ कृष्णाजिन मय्युपर्यवस्थानात् तस्या एव त्वगिति स्तुतिः । मन्त्रस्य द्वितीयं भागं मनूय व्याचष्टे— “प्रतीति । ‘स्वः’ स्वकीयो जनः आत्मीयं जनं प्रति ‘सञ्ज्ञा-मीते’ परस्परानुकूल्यं प्रकटयितुं सञ्ज्ञां करोति । ‘तत्’ तथा कृष्णाजिनभूयोः समानज्ञानता मेवायं मन्त्रभागो वदति । सञ्ज्ञानस्य प्रयोगम आह— “नेदिति । परस्परानुकूल्यज्ञानाभावे ह्यन्य मन्यो हिंस्यात् । नैव तादृशौ अन्योऽन्यहिंसा भवत्वित्यनेनाभिप्रायेणेत्यर्थः ।

उलूखलनिधानपर्यन्तं कृष्णाजिनस्यानुत्सर्जनं विधत्ते— “अभिनिहित मिति ॥ ५ ॥

सव्येन स्पृशतो ऽभिप्राय आह— “नेदिति । यदि उलूखलनिधानात् प्रागेव कृष्णाजिनस्पर्शं मुत्सृजेत्, ‘तत्’ तदा ‘इह’ अस्मिन् कृष्णाजिने राक्षसादिकं प्रविशेत्, तच्चैव भवत्विति । ‘विशान्’-इति विशतेर्लटि वज्रवचने आडागमः<sup>१</sup> शेरन्तादेशे<sup>२</sup> “इतश्च लोपः”-इतीकारलोपः<sup>३</sup> ।

ननु स्पर्शोऽपि उलूखलनिधानात् पुरा कुतो रक्षांश्च न प्रविशन्ति तच्चाह— “ब्राह्मण इति । ‘हि’ यस्माद् ब्राह्मणो रक्षसा मपहन्ता मन्त्रप्रभावेन, तस्मात् तेन स्पृश्यमानं राक्षसादिर्न प्रवेष्टुं शक्नोतीति भावः ॥ ६ ॥

१— पा० सू० ३. ४. ६४ ।

२— पा० सू० ७. १. ३ ।

३— पा० सू० ३. ४. ६७ ।